
ಮುನ್ನುಡಿ 


ಗ್ರಹಣವನ್ನು ಭಯ ಮತ್ತು ಅಪಶಕುನದ ಸಂಕೇತವೆಂದು ಭಾವಿಸಲಾಗಿದೆ. 
ಇದನ್ನು ವೈಜ್ಞಾನಿಕ ದೃಷ್ಟಿಕೋನದಿಂದ ನೋಡಬೇಕೆಂಬುದು ಭಾರತ ಜಾ _ನ ವಿಜ್ಞಾನ 
ಸಮಿತಿಯ ಉದ್ದೇಶ. ಒಂದು ಆಕಾಶಕಾಯವನ್ನು ಮತ್ತೊಂದು ಮರೆಮಾಡುವ 
ಕ್ರಿಯೆಯೇ ""ಗ್ರಹಣ'' ಎನ್ನುವ ವೈಜ್ಞಾನಿಕ ಸತ್ಯವನ್ನು ಜನಸಾಮಾನ್ಯರ ನಡುವೆ 
"ವ್ಯಾಪಕವಾಗಿ ಕೊಂಡೊಯ್ಯಬೇಕಾಗಿದ. ಚ್‌ ನೆರಳು ಮಂ ಮೇಲೆ - 
ಪಡು ಮ ಭೂಮಿಯ ನೆರಳು ಚಂದ್ರನ ಮೇಲೆ ಬೀಳುವುದು 
ಚಂದ್ರಗ್ರಹಣ ಎಂಬುದನ್ನು ಜನಸಾಮಾನ್ಯರಿಗೆ ಸುಲಭವಾಗಿ ವಿವರಿಸಬೇಕಾಗಿದೆ. 


ಗ್ರಹಣ ನೋಡಿದರೆ ಕುರುಡರಾಗುತಾ ರೆ, ಗ್ರಹಣ ಸಂದರ್ಭದಲ್ಲಿ ಗರ್ಭಿಣಿಯರು 
ತರಕಾರಿ ಹೆಚ್ಚಿದರೆ ವಿಕಲಾಂಗ ಮಕ್ಕಳು ಹುಟ್ಟುತ್ತವೆ ಎಂಬ ಅನೇಕ ತಪ್ಪ ನಂಬಿಕೆಗಳು 
ಕೂಡ ಜನರಲ್ಲಿ ಬೇರೂರಿವೆ. ಇಂಥ ನಂಬಿಕೆಗಳನ್ನು 'ತೊಡೆದು ಹಾಕುವ ನಿಟ್ಟಿನಲ್ಲಿ 
ಭಾರತ ಜ್ಞಾನ ವಿಜ್ಞಾನ ಸಮಿತಿ ದಿಟ್ಟ ಹಜ್ಜೆ ಇಟ್ಟಿದೆ. ಇದೇ 1999ರ ಆಗಸ್ಟ್‌ 11 
ರಂದು ಭಾರತದಲ್ಲಿ ಈ ಶತಮಾನದ ಕೊನೆಯ ಸಂಪೂರ್ಣ ಸೂರ್ಯಗ್ರಹಣ 
ಸಂಭವಿಸಲಿದೆ. ಈ ಗ್ರಹಣ ನೋಡಲು ಜನ ನರನ್ನು ಹುರುದುಂಬಿಸಬೇಕಾಗಿದೆ. 
ಈಗಾಗಲೇ ಸುರಕ್ಷಿತ ವೀಕ್ಸಣೆಗೆ ಸೌರ ಕನ್ನಡಕಗಳನ್ನು ಜನರಿಗೆ ನೀಡಲಾಗುತ್ತಿದೆ. 
ಹಚ್ಚಿ ನ ಮಾಹಿತಿಗಾಗಿ ಈ ಕಿರು ಪೃಸ್ತಕ " “ಸೂರ್ಯಗ್ರ್‌ ಹಣ''ವನ್ನು 
ಹೊರತರಲಾಗುತ್ತಿದೆ. 


ಅತ್ಯಲ್ಪ ಸಮಯದಲ್ಲಿ ಶ್ರೀ ಶೇಖರ್‌ಗೌಳೇರ್‌ ಲೇಖನ ರಚಿಸಿಕೊಟ್ಟಿದ್ದಾರೆ. 
ಅಂಕಿತ ಸ್ರಾಫಿಕ್‌ನವರ ಡಿಟಿಪಿ ಮಾಡಿ, ಅಕ್ಷರ ವಿನ್ಯಾಸದ ಗೆಳಯರು ಅಲ್ಪ 
ಸಮಯದಲ್ಲಿ ಈ ಕಿರುಪುಸ್ತಕ ಮುದ್ರಿಸಿಕೊಟ್ಟಿದ್ದಾರೆ. ಪ ಎಲ್ಲಾ ಗಳಯರಿಗೆ 
ಭಾರತ ಜ್ಞಾನ ವಿಜ್ಞಾನ ಸಮಿತಿ ಅನಂತ ಧನ್ಯವಾದಗಳನ್ನು ತಿಳಿಸುತ್ತದೆ. 


ಈ. ಬಸವರಾಜು 
ಕಾರ್ಯದರ್ಶಿ 


ವಿಷಯ 


ಪ್ರವೇಶ 

ನಮ್ಮ ಸೌರಮಂಡಲ. 
ಗ್ರಹಣದ ನಂಬಿಕೆಗಳು 
ಗ್ರಹಣವೆಂದರೇನು? 
ಗ್ರಹಣದ ನಕ್ಷತ್ರ ರಾಶಿಗಳು 
ಗ್ರಹಣದ ಖತುಕಾಲ 
ಸ್ಯಾರೋಸ್‌ ಚಕ್ರ 
ಚಂದ್ರಗ್ರಹಣ 
ಸೂರ್ಯಗ್ರಹಣ 
ಸೂರ್ಯಗ್ರಹಣದ ವಿದ್ಯಮಾನಗಳು 
(೧ ಸಂಪರ್ಕ ಬಿಂದುಗಳು ' 
(1) ನೆರಳಿನ ಪಟ್ಟಿಗಳು 

(ii) ಬೈಲಿಯ ಮಣಿಗಳು 
(iv) ನಕ್ಷತ್ರ ಮತ್ತು ಗ್ರಹಗಳು 
(೪) ವಜ್ರದುಂಗುರ | 


| (೪1) ಕರೋನಾ 


(i) ಇತರೆ ವಿದ್ಯಮಾನಗಳು 


" ಮಧ್ಯಾಹ್ನದ ಸೂರ್ಯಗ್ರಹಣ 16-02-1980 - ಅನುಭವ 
ಮುಂಜಾವಿನ ಸೂರ್ಯಗ್ರಹಣ 24-10-1995 - ಅನುಭವ 
ಸಂಜೆಯ ಸೂರ್ಯಗ್ರಹಣ 11-08-1999 - ಆಶಾಕಿರಣ 


ಸೂರ್ಯಗ್ರಹಣ ಸಮಯದಲ್ಲಿ ಕೈಗೊಳ್ಳಬೇಕಾದ ಚಟುವಟಿಕೆಗಳು 


ಪುಟ 


2 
2 ಇ 


ಖಗ್ರಾಸ ಗ್ರಹಣ 
ಸೂರ್ಯನಿಗೆ ವಜ್ರಕಿರೀಟ ತೊಡಿಸಿ, ತಕಪಕ 
ಕುಣಿದ ಚಂದ್ರ, ಹಗಲು ಬೆಳದಿಂಗಳಿನ ಗುಂಗಿಗೆ 
ಭೂಮಿಗನಿರೀಕ್ಷಿತ ಸರಳ ರೇಖೆಯ ಸುಖ- 


ಎರಡೇ ನಿಮಿಷ. ನಿಂತ ಕಾಲಿನ ಮೇಲೆ ನೆರಳು. 
ಬೆಳಕಿನ ತೆರೆಗಳೋಟ. ನಾಯಿಯ ನರಳು. ದಿಕ್ಕು 
ತಪ್ಪಿದ ಹಕ್ಕಿ. ಏರಿಸಿದ ಜೀರುಂಡೆ ಕೊರಳು. 


ಮತ್ತೆ ತೇಜಃಪುಂಜ ಚಿಮ್ಮಿ ತಕ್ಷಣವೇ ಹೊರ | 
ಬಿದ್ದ ಸೂರ್ಯ : ಮುಗಿಸಿ ಶತಮಾನದ ಮಹಾಕಾರ್ಯ 
ಇಳಿದಿತ್ತು ಒಳಗೇ ಕುಸಿದವರ ಎದೆಯ ಭಾರ. 


ರಾಹುಕೇತುಗಳಿಂದ ಮೋಕ್ಷ ದೊರೆಯುವವರೆಗೆ 
ಮುಚ್ಚಿಬಿಟ್ಟರು ಕಣ್ಣು : ನಿಸರ್ಗದದ್ಳು ತಕ್ಕೆ 
ಶುಭಾ ಶುಭ ಗುಣಿಸಿ ಸಾಗಿದರು ಬಚ್ಚಲು ಮನೆಗೆ. 


ಸ್ವಯಂಪ್ರಕಾಶಕ್ಕೆ ನೆರಳು ಬಿದ್ದಂತೆ ಭಾಸ. 
ನಮ್ಮ ಉಪಗ್ರಹಗಳೇ ನಮ್ಮ ಕಣ್ಣಿಗೆ ಮೋಸ. 
-ಚೆನ್ನವೀರಕಣವಿ 


1. ಪ್ರವೇಶ | 

ಪುರಾತನ ಕಾಲದಿಂದಲೂ ಮನುಷ್ಯ ಹಗಲು ರಾತ್ರಿಗಳನ್ನು ನೋಡುತ್ತಾ ಬಂದಿದ್ದಾನೆ. 
ಹಗಲು ಶ್ರಮದ ಸಮಯವಾದರೆ, ರಾತ್ರಿ ವಿಶ್ರಾಂತಿ. ಪ್ರಕೃತಿಯ ವಿದ್ಯಮಾನಗಳಲ್ಲಿ ಮಳೆಗಾಲಕ್ಕೆ 
ವಿಶೇಷ ಮಹತ್ವ. ರಪರಪ ಸುರಿವ ಮಳೆ, ಆರ್ಭಟದ ಗುಡುಗು ಸಿಡಿಲು, ರುಳಪಿಸುವ 
ಕೋಲ್ಮಿಂಚು, ಬಗೆಬಗೆಯ ಮೋಡ, ಬಣ್ಣ ಬಣ್ಣದ ಕಾಮನಬಿಲ್ಲು, ವರ್ಣರಂಜಿತವಾದ : 
ಸೂರ್ಯೋದಯ, ಸೂರ್ಯಾಸ್ತ ಎಲ್ಲರ ಮನಸ್ಸನ್ನು ರಮಿಸುತ್ತವೆ. ಇವುಗಳ ವೈಜ್ಞಾನಿಕ 
ಮಹತ್ವವಂತೂ ಇನ್ನೂ ಕುತೂಹಲಕರ. | 
| ರಾತ್ರಿಯ ಆಕಾಶವಂತೂ ಇನ್ನೂ ಆಕರ್ಷಕ. ಅಲ್ಲಿ ಲೆಕ್ಕವಿಲ್ಲದಷ್ಟು ನಕ್ಷತ್ರಗಳು, 
ನಕ್ಷತ್ರ ಪುಂಜಗಳು ಮಿನುಗಿ ಕುತೂಹಲ ಕೆರಳಿಸುತ್ತವೆ. ಅಲ್ಲಿ ಥಳಥಳಿಸುವ ಗ್ರಹ-ಉಪಗ್ರಹಗಳೂ ' 


ಉರಿದು ಬೀಳುವ ಉಲ್ಲೆ ಮತ್ತು ಉಲ್ಮಾ ಗುಚ್ಚ ಗಳಂತೂ ದೀಪಾವಳಿಯ ಹಬ್ಬ ವನ್ನು 


ಸು ಚೂ ಅಪರೂಪಕ್ಕೊ ಮ್ಮೆ ಲಕ್ಸಾಶ ಗುಡಿಸುವ ಧೂಮಕೇತುಗಳು ಸೌರಮಂಡಲದ 
ರವನ್ನು ಸಾರುತ್ತವೆ 
ಜೀವಿಗಳ ಬಹುಪಾಲು ಚಟುವಟಿಕೆ ಹಗಲು- ರಾತ್ರಿಗಳ ಗತಿಯನ್ನೇ ಅವಲಂಬಿಸಿದೆ: 
ಅವುಗಳ ಉಸಿರಾಟ, ಆಹಾರ ಸೇವನೆ. ಆಹಾರ ತಯಾರಿಕೆ, ನಿದ್ರೆ ವಿಶ್ರಾ ೦ತಿಗಳು, ಈ 
ಹಗಲು-ರಾತ್ರಿಯ ನಿರಂತರ ಚಕ್ರವನ್ನು ಅನುಸರಿಸಿಯೇ ಸಾಗುತ್ತವೆ. ಕತ್ತಲು- ಬೆಳಕಿನ 
ವ್ಯತ್ಯಾಸಗಳಿಗೆ ಹೊಂದಿಕೊಂಡ ಜೈವಿಕ ವ್ಯವಸ್ಥ ಒಂದು "“ಜೈವಿಕಲಯ'' ಎಂದು ಹೆಸರು 
pi 

ಇಂತಹ ಹಗಲು- ರಾತ್ರಿಗಳ ಸಕಲ ವಿದ್ಯ ಮಾನಗಳನ್ನು ಮೀರಿಸುವ ಮತ್ತು ಭಯ, 
ಕುತೂಹಲ, ಆಶ್ಚರ್ಯ ಹುಟ್ಟಿ ಸುವ ಘಟನ ನೆಯೊಂದಿದೆ! ಅದು ನಿಮಗೆ ಗೊತ್ತಿದೆಯೆ? ಅದುವೇ 
ಗ್ರಹಣ. ಅದರಲ್ಲಿಯೂ ಸಂಪೂರ್ಣ ಸೂರ್ಯಗ್ರಹಣ ಅನ ನ್ಯವಾದದ್ದು, ಅದಮ್ಯವಾದದ್ದು. 
ಗ್ರಹಣ ಮನುಷ್ಯ ಜನ್ಮದಲ್ಲಿ ಒಮ್ಮೆ ಮಾತ್ರ ಗ ಚ್‌ ವಿರಳ ಓಟಿನ ಈ 
ಘಟನೆ ಯಾವಾಗ ಬರುವುದೋ ಎಂದು ಸಹಸ್ರಾರು ಜನ ಕಾದು ಕೂತಿರುತ್ತಾರೆ. ನಾವು 
ಕೂಡ ಇಂತಹ ಗ್ರಹಣಗಳು ಸ ಮ ಯಾಕೆ ನೋಡಬಾರದು? ಹೌದು, ಅವಶ್ಯ ಕವಾಗಿ 
ನೋಡಲೇಬೇಕು. 


ಮಾಳಿ 
ಇವಿ. 
ನೆನಪಿ 
ವಿಸಾ 
ಕ 


ಸ ನಮ್ಮ ಸೌರಮಂಡಲ 
ನಮ್ಮ ಸೌರಮಂಡಲದ ಅಧಿಪತಿ ಸೂರ್ಯ. ಇವನ ಸುತ್ತಲೂ ಗ್ರಹ, ಉಪಗ್ರಹ, 
ಕ್ಷುದ್ರಗ್ರಹ ಮತ್ತು ಧೂಮಕೇತುಗಳು ನಿರಂತರವಾಗಿ ಚಲಿಸುತ್ತಿವೆ: ಇವುಗಳ ಚಲನೆಯನ್ನು 
ಕೇಪ್ತರ್‌ನ ನಿಯಮದಂತೆ ವಿವರಿಸಬಹುದು. ಗ್ರಹಣದ ತಿಳುವಳಿಕೆಗೂ ಕೂಡ ಈ 
ಸೌರಮಂಡಲದ ವಿಚಾರ ಅಗತ್ಯ ವಾದದು. 


"ಗ್ರಹಣದ ನಂಬಿಕೆಗಳು 
ತುಂಬಾ ಪುರಾತನ ಕಾಲದಲ್ಲಿ ಮನುಷ್ಯ ಪ್ರಕೃತಿಯ ಬಗ್ಗೆ ಹಚ್ಚು ಯೋಚಿಸುತ್ತಿರಲಿಲ್ಲ. 
ಪ್ರಕೃತಿಯ ಯಾವ ವಿಕೋಪಗಳನ್ನೂ ಆತ ಪ್ರಶ್ನಿಸುತ್ತಿ ರಲಿಲ್ಲ. ದೇವರು, ಧರ್ಮ ಹಾಗೂ 
ಆಧ್ಯಾತ್ಮ ಗಳಲ್ಲಿ ಆತನಿಗೆ ಅಪಾರ ನಂಬಿಕೆಯಿತ್ತು. ಆಗ ತೆರೆದ ಮನದ ಹಾಗೂ ವೈಜ್ಞಾನಿಕ 
prs ಅಭಾವವಿತ್ತು. ಆದುದರಿಂದ ಪ್ರಕೃತಿ ವಿಸ್ಮ ಯಗಳೆಲ್ಲಾ ಆದಿಮಾನವನಿಗೆ 


ಒಗಟಾಗಿಯೇ ಕಂಡವು. ಗ್ರಹಣದ ಬಗ್ಗೆ ಅನೇಕ ಕಟ್ಟುಕಥೆಗಳು ಆಗ ಹುಟ್ಟಿಕೊಂಡವು. 
ಇಂದಿಗೂ ಕೂಡ ಅಂತಹ ಕಥೆಗಳು ಅನೇಕ ದೇಶಗಳಲ್ಲಿ ಜನಪ್ರಿಯತೆ ಪಡೆದಿವೆ. ಅಂತಹ 
ನಂಬಿಕೆಗಳೇ ವಿಜ್ಞಾನದ ಪ್ರಗತಿಗೆ ಅಡ್ಡಿಯಾಗಿವೆ. 


ಚೀನಾ ದೇಶದಲ್ಲಿ ಗ್ರಹಣಕ್ಕೆ ಸಂಬಂಧಪಟ್ಟ ಹಾಗೆ ರಿ ದಂತ ಕಥೆ ಇದೆ. ಅಲ್ಲಿ 


“ಚುಂಗ್‌ ಕಾಂಗ್‌'' ಎಂಬ ಚಕ್ರವರ್ತಿಯಿದ್ದ. ಅವನಿಗೆ " ' ಮತ್ತು ""ಹೋ'' ಎಂಬ 
ಇಬ್ಬರು ಖಗೋಳತಜ ಸರಿದ್ದರು. ಅವರ ಕೆಲಸವೆಂದರೆ ಗ್ರ ಸ ಮುನ್ಸೂಚನೆ ತಿಳಿಸುವುದು. 
ಕಲವೇ ನಿಮಿಷಗಳಲ್ಲಿ ಮುಗಿದುಹೋಗುವ ಗ್ರಹಣವನ್ನು ನಮ್ಮ ಮಂತ್ರ ಶಕ್ತಿಯಿಂದ 
ಬಿಡಿಸಿದ್ದೇವೆಂದು ಅವರು ಜನರೆದುರಿಗೆ ಹೇಳಿ ಬೀಗುತ್ತಿದ್ದರು. ಜನರು ಕೂಡ ಸೆ ಸೃ ಮತ್ತು 
ಹೋ ಇವರಿಗೆ ಅಪಾರ ಗೌರವ ನೀಡುತ್ತಿದ್ದರು. ಕ್ರಿ ಕ್ರಿ.ಪೂ. 2137ರ ಅಕ್ಟೋಬರ್‌ 22ರಂದು 
ಒಂದು ಗ್ರಹಣ ಸಂಭವಿಸಿಯೇ ಬಿಟ್ಟಿತು! ಆ ಗ್ರಹಣವನ್ನು ತಜ್ಞರೆನಿಸಿಕೊಂಡ ಸೆ ಸೃ ಮತ್ತು 
ಹೋ ಬಿಡಿಸಲೇ ಇಲ್ಲ. ಅವರು ಗ್ರಹಣದ ಸಂದರ್ಭದಲ್ಲಿ ಪಾನಮತ್ತರಾಗಿ ತಮ್ಮ ಕರ್ತವ [ವನ್ನು 
ಮರೆತುಬಿಟ್ಟಿದ್ದರು. ""ಚುಂಗ್‌ ಕಾಂಗ್‌'' ಚಕ್ರವರ್ತಿಗೆ ವಿಷಯ ತಿಳಿದು, ಆತ ಜಜಿತಳಾದನು 
ಹಾಗೂ ಸೈ ಮತ್ತು ಹೋ ಎಂಬ. ತಜ್ಞರ ತಲೆಗಳನ್ನೇ ತೆಗೆಸಿಹಾಕಿದ. ಆ ತಲೆಗಳನ್ನು 
ಬಲಿತೆಗೆದುಕೊಂಡ ಚೀನಾದ ಸೂರ್ಯಗ್ರಹಣ, ಇಂದಿಗೂ ಅತ್ಯಂತ ಪ್ರಾಚೀನ ವಾಖಲಯಜಗಿ 
ಉಳಿದಿದೆ. 

ಯುರೋಪಿನ ಮೂಲನಿವಾಸಿಗಳಲ್ಲೂ 
ಕೂಡ ಗ್ರಹಣದ ಬಗ್ಗೆ ಒಂದು ನಂಬಿಕೆಯಿದೆ. ಅವರು 
ಡ್ರಾಗನ್‌, ತೋಳ, ಸಿಂಹ ಮತ್ತು ಘಟಸರ್ಪ : 
ದಂತಹ ಘೋರಪ್ರಾಣಿಗಳು ಸೂರ್ಯ- : 
ಚಂದ್ರರನ್ನು ನುಂಗುತ್ತವೆಂದು ತಿಳಿದಿದ್ದರು. , 
ಅವುಗಳನ್ನು ಓಡಿಸಲು ಏನಾದರೂ ಉಪಾಯ 
ಮಾಡಬೇಕೆಂದು ಯೋಚಿಸಿದರು. ತಮಟೆ ಬಾರಿಸುವುದು, ಜಾಗಟೆ ಹೊಡೆಯುವುದು, ಡೊಳ್ಳು 
ಬಡಿಯುವುದು ಒಟ್ಟಿನಲ್ಲಿ ಸದ್ದುಗದ್ದಲ ಮಾಡಿ ಆ ಘೋರ ಪ್ರಾಣಿಯನ್ನು ಓಡಿಸುವ 
ಪ್ರಯತ್ನ ಮಾಡಿದರು. ಸ್ವ ಸ್ವಲ್ಪೇ ಸಮಯದಲ್ಲಿ ಬಿಟ್ಟ ಗ್ರಹಣವನ್ನು ನೋಡಿ ತಮ್ಮ ಯೋಚನೆ 
ಸರಿಯಾದುದೆಂದು ಆ ನಂಬಿಕೆಯನ್ನೇ ಟು ಬಂದರು. ಇಂದಿಗೂ.ಆಫ್ರಿಕಾದ: 
ಕೆಲವು ಜನಾಂಗಗಳಲ್ಲಿ ಈ ಪದ್ಧ ತಿ ಹಾಗೆಯೇ ಮುಂದುವರೆದಿದೆ. | 
ಕ್ರಿ.ಶ..5 ನೇ ಶತಮಾನದಲ್ಲಿ ಯೇ ಆರ್ಯಭಟ, ವರಾಹಮಿಹಿರ ಮತ್ತು 
ಭಾಸ ಜ್‌ ಭೂಮಿ-ಚಂದ್ರರ ಚಲನೆಯ ವಿವರಗಳನ್ನು ತಮ್ಮ ಗ್ರಂಥಗಳಲ್ಲಿ 
ಕರಾರುವಕ್ಕಾಗಿ ದಾಖಲಿಸಿದ್ದಾರೆ. ಅಷ್ಟು “ಹಿಂದೆಯೇ ಅಮಾವಾಸ್ಯೆ ಹುಣ್ಣಿಮೆಗಳಂದು 
lo ಎಂಬ ಸ್ಪಷ್ಟ ಕಲ್ಪನೆ ಅವರಲ್ಲಿತ್ತು. ; 
ಶ. 6ರಲ್ಲಿ ""ಬ್ರಹ್ಮಗುಪ್ತ'' ಗ್ರಹಣ ಹಿಡಿಯಲು ರಾಹು ಎಂಬ ದೊಡ್ಡ ರಾಕ್ಷಸನೇ 
ಟಿ ನಂಬಿದ್ದ. ಆತನ ಪ್ರಕಾರ ಗ್ರಹಣ ಕಾಲದಲ್ಲಿ ಅದು ಸೂರ್ಯ- ಚಂದ್ರರನ್ನೇ 


ನುಂಗುವ ಪ್ರಾಣಿ. ಬ್ರಹ್ಮಗುಪ್ತನೊಬ್ಬ ದೊಡ್ಡ ಮೇಧಾವಿ. ಆತ ಭಾಸ್ಕರಾಚಾರ್ಯರಿಂದ 
“ಗಣಕಚಕ್ರ ಚೂಡಾಮಣ' ಎಂದು ಬಿರುದುಪಡೆದಿದ್ದ. ಅಂತಹ ಬ್ರಹ್ಮಗುಪ್ತನ ರಾಹುಕಲ್ಪನೆ 


ಇಂದಿನ ಗ್ರಹಣದ ವ್ಯಲ್ಲೂ ಸಕ ಸತ್ಯಕ್ಕೆ ಹತ್ತಿ ರವಾಗಿದೆ. ಗ್ರಹಣ ಸಂಭವಿಸುವ ಕಾಲ್ಬ ನಿಕ 
ಬಿಂದುಗಳನ್ನು ನಾವು ರಾಹು 3 ಕೇತು ಬಿಂದುಗಳೆಂದು ಕರೆಯುತ್ತೇವೆ. 

ಅಂದಿನ ಕಾಲದಲ್ಲಿ ಧರ್ಮಗುರುಗಳು ಮತ್ತು ಅವರ ಅನುಯಾಯಿಗಳು ಗ್ರಹಣ 
ಕಾಲವನ್ನು ಪುಣ್ಯ ಕಾಲವೆಂದು ನಂಬಿದ್ದರು. ಗ್ರಹಣ ಹಿಡಿದಾಗ ಅವರು ಉಪವಾಸವಿರುತ್ತಿದ್ದರು. 
ದೇವತೆಗಳನ್ನು, ಮರಣಹೊಂದಿದ ಹಿರಿಯರನ್ನು ಸಂತೃಪ್ತಿಗೊಳಿಸಲು ಗ್ರಹಣ ಕಾಲವೇ 
ಪುಣ್ಯ ಕಾಲವೆಂಬುದು ಅವರ ನಂಬಿಕೆಯಾಗಿತ್ತು. ಹಾಗಾಗಿ ಜಪ-ತಪ ಮಾಡುವುದು, ತರ್ಪಣ 
NS ಆಗ ಜಾರಿಯಲ್ಲಿದ್ದವು. ಗ್ರಹಣ ಬಿಟ್ಟೊಡನೆಯೇ ಮನೆಯನ್ನು ಸಾರಿಸುವುದು. 
ಗರಿಕೆ ಹಾಕಿ ಹೊಸನೀರು ತುಂಬುವುದು, ಸ್ನಾನಮಾಡಿ ಪೂಜೆ ಸಲ್ಲಿಸಿ ಆಹಾರ ಸೇವಿಸುತ್ತಿದ್ದರು. 
ಗರ್ಭಿಣಿ ಸ್ತ್ರೀಯರಂತೂ ಹೊರಗೇ ಹೋಗುವಂತಿರಲಿಲ್ಲ. ಅವರು ತರಕಾರಿ ಹೆಚ್ಚಿದರೆ 
೬ ಮಕ್ಕಳು ಹುಟ್ಟುತ್ತವೆಂಬುದು ಅವರ ನಂಬಿಕೆಯಾಗಿತ್ತು. ಇಂತಹ ಹತ 
ಸಂಪ್ರದಾಯಗಳಿಗೂ ಮತ್ತು ಆಚರಣೆಗಳಿಗೂ ಯಾವ ವೈಜ್ಞಾನಿಕ ನೆಲೆಗಟ್ಟಿಲ್ಲ ಎಂಬುದು 
ಇಂದು ಒಬ್ಬ ಶಾಲಾಬಾಲಕನಿಗೂ ಗೊತ್ತು. 

ಯಗ್ವೇದದಲ್ಲೊಂದು ಸಮುದ್ರಮಂಥನದ ಕಥೆಯಿದೆ. ದೇವತೆಗಳು ಮತ್ತು ರಾಕ್ಷಸರು 
ಕೂಡಿ ಪರ್ವತವನ್ನು ಮಂಥನ್ನಾಗಿಸಿ ಆದಿಶೇಷನನ್ನು ಹಗ್ಗವನ್ನಾಗಿ ಸ ನತಹಂಡು 
ಸಮುದ್ರವನ್ನು ಕಡೆಯುತ್ತಾರೆ. ಕೊನೆಯಲ್ಲಿ ಅಮೃತ ಹೊರಬರುತದೆ. ಈ ಅಮೃತಕ್ಕಾಗಿ 
ರಾಕ್ಟಸರು ಮತ್ತು ದೇವತೆಗಳ ನಡುವೆ ಕಿತ್ತಾಟ ಆರಂಭವಾಗುತ್ತದೆ. ಆಗ ವಿಷ್ಣು 
ಮೋಹಿನಿಯ ರೂಪ ತಾಳಿ ದೇವತೆಗಳನ್ನು ಮತ್ತು ರಾಕ್ಬ ಸರನ್ನು ಎದಿರು-ಬದಿರು ಸಾಲಿನಲ್ಲಿ 
ಕುಳ್ಳಿರಿಸಿದ. ಆಗ ರಾಕ್ಷಸರಿಗೆ ಕಣ್ಣು ಮುಚ್ಚಿ ಕುಳಿತುಕೊಳ್ಳು ವಂತೆ ಹೇಳಿ ದೇವತೆಗಳಿಗೆ ಮಾತ್ರ 
ಅಮೃತ ಕೊಟ್ಟ. ರಾಕ್ಬ 'ಸನೊಬ್ಬ ಇದನ್ನು ನೋಡಿ ದೇವತೆಗಳ ಸಾಲಿಗೆ ಸೇರಿಕೊಂಡು ಅಮೃತ 
ಸೇವಿಸಿದ. ಸೂರ್ಯ- ಚಂದ್ರ ರು ಇದನ್ನು ಗಮನಿಸಿ ವಿಷ್ಣು ವಿಗೆ ತಿಳಿಸಿದರು. ಕೋಪಗೊಂಡ 
ವಿಷ್ಣು ತನ್ನ ಚಕ್ರದಿಂದ ರಾಕ್ಷಸನ ತಲೆ ಕತ್ತರಿಸಿ ಹಾಕಿದ. ಅಮೃತ ಸೇವಿಸಿದ ರಾಕ್ಷಸ 
ಸಾಯಲಿಲ್ಲ. ಆಗ ರಾಕ್ಷಸನ ರುಂಡ ""ರಾಹು'' ವಾಗಿ ಮುಂಡ ""ಕೇತು''ವಾಗಿ 
ಅವತರಿಸಿದವಂತೆ! ಈ ರಾಹು-ಕೇತುಗಳು ಸೂರ್ಯ-ಚಂದ್ರರ ಬೇಹುಗಾರಿಕೆಗೆ ಕುಪಿತರಾಗಿ 
ಆಗಾಗ ಸೂರ್ಯ-ಚಂದ್ರರನ್ನು ನುಂಗಲು ಪ್ರಯತ್ನಿಸುತ್ತವೆ, ಆಗ ಮಾತ್ರ ಗ್ರಹಣಗಳಾಗುತ್ತವೆ 
ಎಂದು ಜನ ಅಂದು ನಂಬಿದ್ದರು. ಈ ಕಥೆಯನ್ನು ಈಗಲೂ ಜನರು ನಂಬುತ್ತಾರೆ. ಇದಕ್ಕೆ 
ಪುಷ್ಟಿಕೊಡುವಂತೆ ನಮ್ಮ ಶಿಲ್ಪ ಕಲೆಯ ಕೆತ್ತನೆಗಳಲ್ಲಿ ಸೂರ್ಯನನ್ನು ನುಂಗುವ ಸರ್ಪಗಳೂ 
ಅಲ್ಲಲ್ಲಿ ಕಾಣಿಸುತ್ತವೆ. ಇಂತಹ ಕಥೆಗಳು ಕೇವಲ ದಂತಕಥೆಗಳೇ ವಿನಹ ಯಾವ ವೈಜ್ಞಾನಿಕ 


ಹಿನ್ನೆಲೆಯನ್ನೂ ಹೊಂದಿರುವುದಿಲ್ಲ. ಕ್ರಿ.ಶ. 6 ಲ್ಲಿಯೇ ಪ್ರಸಿದ್ದ ಜ್ಞೋತಿಷಿಯಾದ 


ಅ ಬ್ರ 
ವರಾಹಮಿಹಿರ ಈ ಕಲ್ಪನೆಯ ಕಥೆಯನ್ನು ಅಲ್ಲಗಳೆದ 


ಪ್ರಾಚೀನ ಕಾಲದಲ್ಲಿ ಗ್ರಹಣದ ವಿಚಾರ ಎಲ್ಲರಿಗೂ ತಿಳಿದಿತ್ತು ಎನ್ನಲು ಮತ್ತೊಂದು 
: ನಿದರ್ಶನವಿದೆ. ಒಮ್ಮೆ “ಲಿಡಿಯನ್ಸ್‌' ಮತ್ತು "ಮಿಡೀಸ್‌' ಜನರ ಮಧ್ಯೆ "ಹಾಲೀಸ್‌' ನದಿ 
ತೀರದಲಿ ) ಘೋರ ಯುದ ವೊಂದು ನಡೆಯುತ್ತಿತ್ತು. ಆಗ "ಮಿಲೆಟಸ್‌ ಥಾಲೀಸ್‌' ಎಂಬಾತ 
ಗ್ರಹಣ ಬರಲಿದೆ ಎಂದು ಎಲ್ಲರಿಗೂ ಎಚ್ಚರಿಕೆ ನೀಡಿದ್ದ. ಅಂದರೆ ಬೆಬಿಲೋನಿಯನ್ನರು 
ಷಾ ಮುಂಚಿತವಾಗಿ ಲೆಕ ಹಾಕುತ್ತಿದರೆಂಬುದು ಇದರ ಮೂಲಕ ತಿಳಿಯುತ್ತದೆ. 
ಇದರ ಪ ಕ್ರಿ.ಪೂ. 585 ರ ಮೇ 28 ರಂದು ಗ್ರಹಣ ಸಂಭವಿಸಿತು. ಆಗ ಯುದ್ಧ 
ಹಸನ ಸರ ಭಯ ತಲೆದೋರಿತು. ಅವರು ಯುದ್ಧ ನಿಲ್ಲಿಸಿದರು. ದೇವರೇ 
ನಮ್ಮ ಪಾಪಕ್ಕೆ ಎಚ್ಚರಿಕೆ ನೀಡಿದ್ದಾನೆಂದು ಪಶ್ಚಾತಾ ಪಪಟ್ಟುಕೊಂಡು ಯುದ್ದ ನಿಲ್ಲಿಸಿದರು. 
ನಂತರ ಎರಡೂ ಯಸ ಶಾಂತಿಪಿ ್ರಿಯಶಾದರು. ಹಾಗೂ ಅವರಲ್ಲಿ ನಂತರದ ದಿನಗಳಲ್ಲಿ 
ವೈವಾಹಿಕ ಸಂಬಂಧಗಳೂ ಏರ್ಪಟ್ಟವು. 

ಏಸುಕ್ರಿಸ್ತನನ್ನು ಅವನೊಬ್ಬ. ಮಹಾಪಾಪಿಯೆಂದು ಶಿಲುಬೆಗೇರಿಸಿದರು. 
ಆಕಸ್ಮಿಕವೆಂಬಂತ ಆ ದಿನವೇ ಒಂದು ಗ್ರಹಣ ಸಂಭವಿಸಿತು. ಶಿಲುಬೆಗೇರಿಸಿದವರು 
ಭಯಭೀತರಾಗಿ ತಾವು ಮಾಡಿದ ಪಾಪಕ್ಕೆ ಪ್ರಾಯಚ್ಚಿತ್ತಪಟ್ಟುಕೊಂಡು ದೇವರಿಗೆ ಪ್ರಾರ್ಥನೆ 
ಸಲ್ಲಿಸಿದರು. ಗ್ರಹಣದಂತಹ ಪ್ರಕೃತಿಯ ವಿಸ ಯಗಳು ತಪ್ಪು ಮಾಡಿದ ಅನೇಕ ಜನರನ್ನು 
ಈ ರೀತಿ ಸರಿದಾರಿಗೆ ತಂದಿವೆ ಎಂಬುದಕ್ಕೆ ಇಂತಹ ಅನೇಕ ನಿದರ್ಶನಗಳಿವೆ 

ಕ್ರಿಸ್ಟೋಫರ್‌: ಕೊಲಂಬಸ್‌ನು ಪಶ್ಚಿಮದಲ್ಲಿ ಪ್ರಯಾಣ ಮಾಡಿ ವೆಸ್ಟ್‌ ಇಂಡೀಸ್‌ 
ದ್ವೀಪವನ್ನು ಕಂಡುಹಿಡಿದ. ಆತ ತನ್ನ ಸಹಪಾಠಿಗಳೊಂದಿಗೆ ಜಮೈಕಾ ದ್ವೀಪದಲ್ಲಿ ತಂಗಿದ್ದ. 
ಆ ದ್ವೀಪದ ಜನರು ಕೂಲಂಬಸ್‌ನಿಗೆ ಆಹಾರ, ನೀರು ಕೊಡದೆ ತೊಂದರೆ ಕೊಟ್ಟರು. 
ಕೊಲಂಬಸ್‌ ನ ಆಹಾರದ ದಾಸ್ತಾನು ಕೂಡ ಆಗ ಮುಗಿದಿತ್ತು. ಬುದ್ದಿ ವಂತನಾದ 
ಕೊಲಂಬಸ್‌ನಿಗೆ ಅಂದು ಚಂದ್ರಗ್ರಹಣ ಎಂಬ ವಿಚಾರ ಗೊತ್ತಿತ್ತು. ಅದನ್ನು ಜನರಿಗೆ ಹೇಳಿ 
ಎಚ್ಚರಿಕೆ ಕೊಟ್ಟ. ಜಮೈಕಾ ದ್ವೀಪದ ಜನರು ಅದನ್ನು ನಂಬಲಿಲ್ಲ. ರಾತ್ರಿಯಾದೊಡನೆ 
ಪೂರ್ಣ ಚಂದ್ರನಿಗೆ ಗ್ರಹಣ ಹಿಡಿಯಿತು. ದ್ವೀಪದ ಜನರೆಲ್ಲ ಭಯಭೀತರಾಗಿ ಕೊಲಂಬಸ್‌ನ 
ಬಳಿ ಬಂದರು. ಆತನ ಕ್ಷಮೆ ಕೇಳಿದರು. ಆಹಾರ, ನೀರನ್ನು ಒದಗಿಸಿ ಅವನನ್ನು, ಅವನ 
ಸಂಗಡಿಗರನ್ನು ತೃಪ್ತಿಗೊಳಿಸಿದರು. ಇದೂ ಸ ಪುರಾತನಕಾಲಡಪರಿಗೆ ಖಗೋಳ 
ಜ್ಞಾನವಿತೆಂದು ತಿಳಿಸುತ್ತದೆ. 
ಗ್ರಹಣಗಳ ಬಗ್ಗೆ ಮಹಾಭಾರತ, ರಾಮಾಯಣ, ಬೈಬಲ್‌ ಮತ್ತು ಕುರಾನ್‌ನಂತಹ 
ಪ್ರಸಿದ್ಧ ಗ್ರಂಥಗಳಲ್ಲೂ ಕೂಡ ಅನೇಕ ಉಲ್ಲೇಖಗಳು ದೊರೆಯುತ್ತವೆ. 

4. ಗ್ರಹಣವೆಂದರೇನು? 
ಗ್ರಹಣವೆಂಬುದರ ಮೂಲ ಅರ್ಥ “ಹಿಡಿಯುವುದು”. ರಾಹು ಸೂರ್ಯನನ್ನು 
ಹಿಡಿದ, ಕೇತು ಚಂದ್ರನನ್ನು ಹಿಡಿದನೆಂಬ ಕಟ್ಟುಕಥೆಗಳಿಗೂ ಕೂಡ ಈ ಅರ್ಥ ಅನ್ವಯಿಸುತ್ತದೆ. 
ಆರ್ಯಭಟ, ವರಾಹಮಿಹಿರ ಇವರುಗಳೂ ಕೂಡ ಗ್ರಹಣ ಹಿಡಿಯುವ ಕಾಲ್ಬನಿಕ 
ಬಿಂದುಗಳಾದ ರಾಹು-ಕೇತುಗಳನ್ನೇ, ಬಳಸಿಕೊಂಡಿದ್ದಾರೆ. ಇಂಗ್ಲಿಷ್‌ನಲ್ಲಿ ಗ್ರಹಣಕ್ಕೆ 
“ECLIPSE’’ ಎನ್ನುತ್ತಾರೆ. ಗ್ರೀಕ್‌ ಭಾಷೆಯಲ್ಲಿ ECLIPSE ಎಂಬುದರ ಅರ್ಥ 
“ABANDON” ಎಂಬುದಾಗಿದೆ. ಇದರ ಅರ್ಥವೂ ಕೂಡ ತ್ಯಜಿಸು, ಬಿಟ್ಟುಬಿಡು 
ಎಂದಾಗುತ್ತದೆ. ಒಟ್ಟಿನಲ್ಲಿ ಗ್ರ ಗ್ರಹಣವೆಂದರೆ ಹಿಡಿಯುವುದು ಮತ್ತು ಬಿಡುವುದು ಎಂಬುದಾಗಿದೆ. 
ಪ್ರತಿದಿನ ಸೂರ್ಯ ಪೂರ್ವದಲ್ಲಿ ಹುಟ್ಟಿ ಪಶ್ಚಿ ಮದಲ್ಲಿ ಮುಳುಗುತ್ತಾನೆ. ನಕ್ಷತ್ರ 
ಮತ್ತು ಚಂದ್ರನ ಚಲನೆಯೂ ಕೂಡ ಇದೇ ರೀತಿಯಲ್ಲಿದೆ. ಆಕಾಶಕಾಯಗಳ ಚಲನೆಯೂ 
' ಕೂಡ ಒಂದು ನಿರಂತರ ಕ್ರಿಯೆ. ಈ ಚಲನೆಯ ಸಂದರ್ಭಗಳಲ್ಲಿ ಗ್ರಹಣವೆಂಬ ವಿಸ್ಮಯ 
ಘಟನೆಗಳು ಜರುಗುತ್ತವೆ. 
ಆಕಾಶಕಾಯಗಳ ಚಲನೆಯ ಸಂದರ್ಭದಲ್ಲಿ ಒಂದು ಕಾಯ ಮತ್ತೊಂದಕ್ಕೆ ಅಡ್ಡಬಂದರೆ 
ಮಾತ್ರ ಅದು ನಮಗೆ ಕಾಣಿಸುವುದಿಲ್ಲ. ಅಥವಾ ಆ ಕಾಯ ನಮಗೆ ಭಾಗಶಃ ಕಾಣಿಸಬಹುದು. 
ಚಂದ್ರ ಭೂಮಿಯ ನೆರಳನ್ನು ಪ್ರವೇಶಿಸುವುದೇ ಗ್ರಹಣ. ಸಾಮಾನ್ಯವಾಗಿ ಸೂರ್ಯ, ಚಂದ್ರ 
ಮತ್ತು ಭೂಮಿ ಒಂದು ಸರಳರೇಖೆಯ ಮೇಲೆ ಬಂದಾಗ ಮಾಧ ಗ್ರಹಣವಾಗುತ್ತದೆ. : 


5. ಗ್ರಹಣದ ನಕ್ಷತ್ರ ರಾಶಿಗಳು 


ಸೂರ್ಯನು ಸುತ್ತವ ಕ್ರಾಂತಿವೃತ್ತದಲ್ಲಿ ಮೇಷ, ವೃಷಭದಂತಹ ಹನ್ನೆರಡು ರಾಶಿಗಳಿವೆ. 


ಇವುಗಳಿಗೆ ದ್ವಾದಶ ರಾಶಿಗಳೆಂದು ಹೆಸರು. ಒಂದೊಂದು ತಿಂಗಳು ಸೂರ್ಯ ಒಂದೊಂದು 
ರಾಶಿಯಲ್ಲಿರುತ್ತಾನೆ. ಆಗ ಸೂರ್ಯನನ್ನು ಆ ರಾಶಿಯ ಹೆಸರಿನಿಂದ ಕರೆಯಲಾಗುತ್ತದೆ. 
ಗ್ರಹಣವನ್ನು ಕೂಡ ಇಂತಹ ರಾಶಿಗಳ ಮೂಲಕ ಗುರುತಿಸಬಹುದು. ಉದಾಹರಣೆ : 
1980 ರ ಫೆಬ್ರವರಿ 16 ರಂದು ಸೂರ್ಯಗ್ರಹಣ ಸಂಭವಿಸಿತು. ಆಗ ಸೂರ್ಯ, ಚಂದ್ರ 
ಮತ್ತು ಕೇತುಬಿಂದುಗಳು ಕುಂಭರಾಶಿಯಲ್ಲಿದ್ದವು. ಅದನ್ನು ಕುಂಭರಾಶಿಯ ಕೇತುಗ್ರಹಣ 
ಎಂದು ಕರೆಯಲಾಯಿತು. 1995 ರ ಅಕ್ಟೋಬರ್‌ 24 ರಂದು ಕೂಡ ಮತ್ತೊಂದು 
ಸೂರ್ಯಗ್ರಹಣ ಸಂಭವಿಸಿತು. ಆಗ ಸೂರ್ಯ, ಚಂದ್ರ ಮತ್ತು ರಾಹುಗಳು : 
ತುಲಾರಾಶಿಯಲ್ಲಿದ್ದವು. ಅದನ್ನು ತುಲಾರಾಶಿಯ ರಾಹುಗ್ರಹಣವೆಂದು ಕರೆಯಲಾಯಿತು. 
ಮುಂಬರುವ 1999 ರ ಆಗಸ್ಟ್‌ 11 ರ ಸೂರ್ಯಗ್ರಹಣ ಜಾ ಸೂರ್ಯ, 
ಚಂದ್ರರು ಕರ್ಕಾಟಕ ರಾಶಿಯಲ್ಲಿರುತ್ತಾರೆ. 


6. ಗ್ರಹಣದ ಯತುಕಾಲ 
ಕ್ರಾಂತಿವೃತ್ತದ ಮೇಲೆ: ಸೂರ್ಯ ಸಂಚರಿಸುತ್ತಾನೆ. ಆಗ ರಾಹು ಅಥವಾ ಕೇತು 
ಬಿಂದುಗಳನ್ನು ದಾಟಲು ಇನ್ನೂ 19 ದಿನಗಳಿರುವಾಗ, ದಾಟಿದ ಮೇಲೆ 19 ದಿನಗಳಾದಾಗ ' 
ಒಟ್ಟು 38 ದಿನಗಳ ಅವಧಿಗೆ ""ಗ್ರಹಣದ ಯತುಕಾಲ”' ಎನ್ನುತ್ತಾರೆ. ಈ ಅವಧಿಯಲ್ಲಿ 
ಒಂದೆರಡು ಸೂರ್ಯಗ್ರಹಣಗಳು ಮಾತ್ರ ಸಂಭವಿಸಬಹುದು. 
ಇದೇ ರೀತಿ. ಸೂರ್ಯನು ರಾಹು ಮತ್ತು ಕೇತು ಬಿಂದುಗಳನ್ನು ದಾಟಲು ಇನ್ನೂ 
6.5 ದಿನಗಳಿರುವಾಗ ಮತ್ತು 6.5 ದಿನಗಳು ಕಳೆದ ಮೇಲೆ ಒಟ್ಟು 13 ದಿನಗಳಾಗುತ್ತವೆ. ಈ 
13 ದಿನಗಳ ಅವಧಿಯಲ್ಲಿ ಹುಣ್ಣಿಮೆ ಬಂದರೆ ಚಂದ್ರಗ್ರ ಗ್ರಹಣವಾಗುತ್ತದೆ. ಒಂದು ನಿರ್ದಿಷ್ಟ 
ಪ್ರದೇಶದ ಜನರಿಗೆ 50 ವರ್ಷಗಳಲ್ಲಿ ಸರಾಸರಿ 40 ಚಂದ್ರಗ್ರಹಣಗಳೂ 20 ಪಾರ್ಶ್ವ 
ಸೂರ್ಯಗ್ರಹಣಗಳು ಕಾಣಿಸುತ್ತವೆ. ಸುಮಾರು 360 ವರ್ಷಗಳಲ್ಲಿ ಒಂದು ನಿರ್ದಿಷ್ಟ 
ಪ್ರದೇಶದ ಜನ ಒಂದೇ ಒಂದು ಸಂಪೂರ್ಣ ಸೂರ್ಯಗ್ರಹಣ ನೋಡಬಹುದು. 
7. ಸ್ಕಾರೋಸ್‌ ಚಕ್ರ 
ಬಹು ಹಿಂದಿನ ಕಾಲದಿಂದಲೂ ಗಳ ದಿನಾಂಕ ಮತ್ತು ಅವಧಿಗಳನ್ನು ಲೆಕ್ಕವಿಡುವ 
ಪದ್ಧ ತಿ ಇತಿಹಾಸದಿಂದ ತಿಳಿದುಬರುತ್ತದೆ. ಅದನ್ನು ಗಮನಿಸಿದಾಗ ಅವುಗಳ ಚಲನೆ ಒಂದು 
ವಿಶಿಷ್ಟ ಕ್ರಮದಲ್ಲಿದೆಯೆಂಬುದು ಗೊತ್ತಾಗುತ್ತದೆ. ಕ್ರಿ.ಪೂ. 6 ನೇ ಶತಮಾನದಿಂದ ಗ ಗ್ರಹಣಗಳು 
ಯಥಾವತ್ತಾಗಿ ಪುನರಾವರ್ತನೆಯಾಗುತ್ತವೆ ಎಂಬ ನಿಯಮ ಕಂಡುಬಂದಿದೆ. ಮೇಟನ್‌ 
ಎಂಬ ತಜ್ಞ ಗ್ರಹಣಗಳು ಪ್ರತಿ 19 ವರ್ಷಕ್ಕೊಂದು ಸಾರಿ ಮರಕಳಿಸುತ್ತವೆ ಎಂದು ತಿಳಿಸಿದ್ದಾನೆ. 


ಸೂರ್ಯನು ಒಂದು ಪಾತದಿಂದ ಹೊರಟು ಪುನಃ ಅಲ್ಲಿಗೆ ಬರುವ ಅವಧಿಗೆ ಒಂದು 
ಗ್ರಹಣ ವರ್ಷವೆಂದು ಹಸರು. ಇದರಲ್ಲಿ 3,462 ದಿನಗಳಿರುತ್ತವೆ. ಇಂತಹ 19 ವರ್ಷಗಳ 
ಅವಧಿಯಲ್ಲಿ 6,585.78 ದಿನಗಳು ಬಂದಿರುತ್ತವೆ. ಚಂದ್ರ ಭೂಮಿಯನ್ನು  ಸುತ್ತುಹಾಕುತ್ತಾನೆ. 
ಇದಕ್ಕೆ 29.5 ದಿನಗಳು ಬೇಕು. ಇದಕ್ಕೆ ""ಚಾಂದ್ರಮಾಸ'' ಎನ್ನುತ್ತೇವೆ. ಒಟ್ಟು 223 
ಚಾಂದ್ರಮಾಸಗಳಲ್ಲಿ 6,585.32 ದಿನಗಳು ಇರುತ್ತವೆ. ಅಂದರೆ 18 ವರ್ಷ 10 ದಿನ 8 
ಗಂಟೆಗಳ ಅವಧಿ. 

ಸೂರ್ಯ-ಚಂದ್ರರು ಒಂದು ಪ ಪಾತದಿಂದ ಹೊರಟು ಪುನಃ ಅಲ್ಲಿಗೆ ಬರಲು 
ಸರಿಸುಮಾರು ಅಷ್ಟೇ ಅವಧಿಯ ದಿನಗಳು ಬೇಕು. ಆದುದರಿಂದ 18 ವರ್ಷ 10 ದಿನ 8 
ಗಂಟೆಗೆ ಒಂದು ಗ್ರಹಣ ಪುನರಾವರ್ತನೆಯಾಗುತ್ತದೆ ಎಂದು ನಂಬಲಾಯಿತು. ಒಂದು 
ವೇಳೆ ಅಧಿಕವರ್ಷ ಬಂದರೆ ಅದು 18 ವರ್ಷ 11 ದಿನ 8 ಗಂಟೆಯಾಗುತ್ತದೆ. ಹೀಗೆ 
ಗ್ರಹಣಗಳು ಎಷ್ಟು ಅವಧಿಯಲ್ಲಿ ಪುನರಾವರ್ತನೆಯಾಗುವ ನಿಯಮಕ್ಕೆ ``ಸ್ಯಾರೋಸ್‌ 
“ಚಕ್ರ! ಎಂದು ಕರೆಯಲಾಯಿತು. ಈ ನಿಯಮಕ್ಕೆ ಮೊದಲ ಬಾರಿಗೆ ಎಡ್ಮೆ ಡ್‌ ಹ್ಯಾಲಿ 
ವೈಜ್ಞಾನಿಕ ವಿವರಣೆ ನೀಡಿದ. ಉದಾಹರಣೆ : 1980 ರ ಫೆಬ್ರವರಿ 16 ರಂದು Me 
1982 ರ ಜನವರಿ 9 ರಂದು ಚಂದ್ರಗ್ರಹಣ ಉಂಟಾದವು. ಅಲ್ಲಿಂದ ಒಂದು ಸ್ಯಾರೋಸ್‌ 
ಚಕ್ರ ಕಳೆದ ನಂತರ 1998 ರ ಫೆಬ್ರವರಿ 26 ಕ್ಕೆ ಸೂರ್ಯಗ್ರಹಣವಾಯಿತು. ಮಂದ 2000 
ದ ಜನವರಿ 21 ರಂದು ಚಂದ್ರಗ್ರಹಣವಾಗಲಿದೆ. 

ಹೀಗೆ ಗ್ರಹಣದ ಚಕ್ರ ಕ್ರಮವಾಗಿ ಮುಂದುವರೆಯುತ್ತದೆ. ಸ್ಕಾರೋಸ್‌ ಚಕ್ರದಲ್ಲಿ 
ಮೊದಲು ಪಾರ್ಶ್ವ ಗ್ರಹಣಗಳೂ, ನಂತರ ಕಂಕಣ ಗ್ರಹಣಗಳೂ, ಅಂತಿಮವಾಗಿ ಸಂಪೂರ್ಣ 
ಸೂರ್ಯಗ್ರಹಣಗಳು ಸಂಭವಿಸುತ್ತವೆ. ಹೀಗೆ ಗ್ರಹಣಗಳ ಒಂದು ಆವೃತ್ತಿ ಮುಗಿದು ಸ್ಯಾರೋಸ್‌: 
ಚಕ್ರವೇ ಒಂದು ಅಂತಿಮಘಟ್ಟಕ್ಕೆ ಬರುತ್ತದೆ. ಇಂತಹ ಒಂದು ಸ ಸ್ಯಾರೋಸ್‌ ಚಕ್ರದಲ್ಲಿ 
ಒಟ್ಟು 71 ಗ್ರಹಣಗಳಾಗಬಹುದು. ಅವುಗಳಲ್ಲಿ 42 ಸೂರ್ಯಗ್ರಹಣಗಳು ಬಂದರೆ 29 
ಚಂದ್ರಗ್ರಹಣಗಳಿರುತ್ತವೆ. 

ಸ್ಯಾರೋಸ್‌ ಚಕ್ರಗಳು ಒಂದಾದ ನಂತರ ಒಂದರಂತೆ ಪುನರಾವರ್ತನೆಯಾಗುತ್ತಾ 
ಕ ಸಸತ್ತದೆ ಹೀಗೆ ಪುನರಾವರ್ತನೆಯಾಗುವ ಒಂದೊಂದು ನಿಶ್ಚಿತ ಲಕ್ಷಣದ ಗ್ರ ಗ್ರಹಣಗಳಲ್ಲಾ 


ಕೂಡಿ ಒಂದು ಸ್ಯಾರೋಸ್‌ ಬಳಗವಾಗುತ್ತದೆ. ಮೂರು ಸ ಸ್ಯಾರೋಸ್‌ ಅವಧಿಗಳ ನಂತರ 
ಒಂದು ನಿರ್ದಿಷ್ಟ RS ಮೇಲೆ ನಿರ್ದಿಷ್ಟ ಗ್ರಹಣವೊಂದು ಮರುಕಳಿಸುತ್ತದೆ. ನಿಧಾನವಾಗಿ 
ದೀರ್ಫಕಾಲಾವಧಿಯಲ್ಲಿ ಗ್ರಹಣದ ಪುನರಾವರ್ತನೆ ಅಸ್ತವ್ಯಸ್ತವಾಗುತ್ತದೆ ಅಥವಾ ತಪ್ಪಿ 
ಹೋಗುತ್ತದೆ. ಆದುದರಿಂದ ಸ್ಯಾರೋಸ್‌ ಬಳಗಕ್ಕೂ Fp ಒಂದು ಪ್ರಾರಂಭ ಮತ್ತು 


ಮುಕ್ತಾಯದ ಘಟ್ಟಗಳಿವೆ. ಒಟ್ಟು 13 ಶತಮಾನಗಳಲ್ಲಿ ಒಂದು ಸ್ಯಾರೋಸ್‌ ಬಳಗದ 
ಅಂತ್ಯ ಸಂಭವಿಸಬಹುದು. 


ಟ್‌ ಸ್ಕ್ಯಾರೋಸ್‌ ಸಂಖ್ಯೆ :- ಗ್ರಹಣವನ್ನು ಸ್ಯಾರೋಸ್‌ ಸಂಖ್ಯೆಯ ಆಧಾರದಿಂದ 
ಕರೆಯುವುದು ಗಸ 1980 ರ ಫೆಬ್ರವರಿ 16 ರ ಸ್ಯಾರೋಸ್‌ ಸಂಖ್ಯೆ 
130 ಆಗಿತ್ತು. 1995 ರ ಅಕ್ಟೋಬರ್‌ 24 ರಂದು ನಡೆದ ಸಂಪೂರ್ಣ ಸೂರ್ಯಗ್ರಹಣದ 
ಸ್ಯಾರೋಸ್‌ ಸಂಖ್ಯೆ 143 ಆಗಿತ್ತು. 1999 ರ ಆಗಸ್ಟ್‌ 11 ರ ಸಂಪೂರ್ಣ ಸೂರ್ಯಗ್ರಹಣದ 
ಸ್ಯಾರೋಸ್‌ ಸಂಖ್ಯೆ 145 ಆಗಿರುತ್ತದೆ. 


8. ಚಂದ್ರಗ್ರಹಣ 


ಚಂದ್ರ ಭೂಮಿಯ ಸುತ್ತ ಸುತ್ತುವ ಒಂದು ಉಪಗ್ರಹ. ಇದಕ್ಕೆ ಸ್ವಯಂ ಪ್ರಕಾಶವಿಲ್ಲ. 
ಇದು ಸೂರ್ಯನ ಬೆಳಕನ್ನು ಪ್ರತಿಫಲಿಸಿದಾಗ ಮಾತ್ರ ನಮಗೆ ಬೆಳಕನ್ನು ಬೀರಬಲ್ಲದು. 
ಚಂದ್ರ ಭೂಮಿಯನ್ನು ಸುತ್ತುವಾಗ ಭೂಮಿ ಚಂದ್ರನಿಗೆ ಅಡ್ಡ ಬಂದು ಸೂರ್ಯನ ಬೆಳಕನ್ನು 
ತಡೆಯುತ್ತದೆ. ಆಗ ಭೂಮಿಯ ಶಂಕುವಿನ ಆಕಾರದ ನೆರಳು ಚಂದ್ರನ ಮೇಲೆ ಬೀಳುತ್ತದೆ. 
ಈ ನೆರಳಿನೊಳಗೆ ಪ್ರವೇಶ ಮಾಡಿದ ಚಂದ್ರನಿಗೆ ಗ್ರ ಗ್ರಹಣ ಹಿಡಿಯುತ್ತದೆ. ಇದನ್ನು ಚಂದ್ರಗ್ರಹಣ 
ಎನ್ನುತ್ತೇವೆ. ಚಂದ್ರಗ್ರಹಣದಲ್ಲಿ ಪಾರ್ಶ್ವ ಮತ್ತು ಪೂರ್ಣ ಚಂದ್ರಗ್ರಹಣವೆಂದು ಎರಡು 
ವಿಧಗಳಿವೆ. 


ಪಾರ್ಶ್ವ ಚಂದ್ರಗ್ರಹಣ :- ಪಾರ್ಶ್ವ ಚಂದ್ರಗಹಣಕೆ. ಭಾಗಶಃ, ಅಂಶಿಕ ಮತ್ತು ಅಪೂರ್ಣ 
ಚಂದ್ರಗ್ರಹಣಗಳೆಂದೂ ಕರೆಯಬಹುದು. ಚಂದ್ರಗ್ರಹಣದ ಸಮಯದಲ್ಲಿ ಭೂಮಿಯ ನೆರಳು 

ಚಂದ್ರನ ಮೇಲೆ ಬೀಳುತ್ತದೆ. ಪೂರ್ಣ ಶಂಕುವಿನ ನೆರಳಿಗೆ "“ಅಂಬ್ರ'' ಎಂದು ಕರೆಯುತ್ತಾರೆ. 
ಅಂಬ್ರ ಎಂದರೆ ಪೂರ್ಣ ನೆರಳು. ಈ ಅಂಬ್ರದೊಳಗೆ ಚಂದ್ರ ಪ್ರವೇಶಿಸಿದಾಗ ಪೂರ್ಣ 
ಚಂದ್ರಗ್ರಹಣವಾಗುತ್ತದೆ. 

ಅಂಬ್ರದ ಅಂಚಿನಲ್ಲಿಯೇ ""ಪಿನಂಬ್ರ'' ಇರುತ್ತದೆ. ಅಂದರೆ ಅರೆನೆರಳು ಎಂದರ್ಥ. 
ಈ ಪಿನಂಬ್ರದಲ್ಲಿ ಚಂದ್ರ ಪ್ರವೇಶ ಮಾಡಿದಾಗ ಚಂದ್ರನ ಪಾರ್ಶ್ವಭಾಗ ಮಾತ್ರ ಕಾಣಿಸುತ್ತದೆ. 


ಇದನ್ನೇ ಪಾರ್ಶ್ವ ಚಂದ್ರಗ್ರಹಣ ಎನ್ನುತ್ತೇವೆ. ಚಂದ್ರ ಅಂಬ್ರ ಮತ್ತು ಪಿನಂಬ್ರಗಳನ್ನು ದಾಟ 
ಆಚೆ ಹೋದಾಗ ಗ್ರಹಣವಾಗುವುದಿಲ್ಲ: 

ಪೂರ್ಣ ಚಂದ್ರಥಿಟನ :- ಹುಣ್ಣಿಮೆಯ ದಿನ ಸಂಭವಿಸುವ ಈ ಗ್ರಹಣ ಅತ್ಯ ೦ತ 
ರಮ್ಯವಾದುದು. ಸೂರ್ಯಗ್ರಹಣವನ್ನು "ನೋಡಲು ಭಯಪಡುವಂತೆ ಚರಗ ನು 
ಹು ಭಯಪಡಬೇಕಾಗಿಲ್ಲ. ಏಕೆಂದರೆ ಚಂದ್ರನಿಂದ ಬರುವ ಬೆಳಕು ಸೂರ್ಯನ 

ಪ್ರತಿಫಲಿತ ಬೆಳಕು. ಚಂದ್ರಗ್ರಹಣ ಒಂದು ಕೆಂಬಣ್ಣದ ಬಲೂನಿನಂತೆ ಅಥವಾ ತಾಮ್ರವರ್ಣದಲ್ಲಿ 
ಕಂಗೊಳಿಸುತ್ತದೆ. ಇಂಥ ದೃಶ್ಯವನ್ನು ನೋಡಲು ಕಾದುಕುಳಿತಿರಬೇಕು. ಮೇಲೆ ವಿವರಿಸಿದ 
ಹಾಗೆ ಭೂಮಿಯ ಪೂರ್ಣ ಶಂಕುವಿನ ನೆರಳು ಚಂದ್ರನ ಮೇಲೆ ಬಿದ್ದಾಗ ಅಂತಹ ಅಂಬ್ರದೊಳಗೆ 
ಚಂದ್ರ ಪ್ರವೇಶಮಾಡುತ್ತಾನೆ. ಅದನ್ನೇ ಪೂರ್ಣ ಚಂದ್ರಗ್ರಹಣ ಎನ್ನುತ್ತೇವೆ. 

ಪ್ರಥಮವಾಗಿ ಚಂದ್ರಗ್ರಹಣ ದಾಖಲಾದುದು, ಕ್ರಿ.ಪೂ. 3450 ರಲ್ಲಿ. ಆದರೆ ಕ್ರಿ.ಪೂ. 
2200 ರಲ್ಲಿ ಮೆಸಪೊಟೊಮಿಯಾದ ಜನ ಮೊದಲ ಬಾರಿಗೆ ಚಂದ್ರಗ್ರಹಣ ನೋಡಿ 
ಆನಂದಪಟ್ಟರು. ಅಂದಿನಿಂದ ಇಂದಿನವರೆಗೂ ಗ್ರಹಣಗಳು ಸಂಭವಿಸುತ್ತಲೇ ಬಂದಿವೆ. 
ವರ್ಷಕ್ಕೆ ಗರಿಷ್ಠ ಮೂರು ಚಂದ್ರಗ್ರಹಣಗಳಾಗಬಹುದು. ಅಂದರೆ ಒಂದು ಶತಮಾನದಲ್ಲಿ 
ಅಂದಾಜು 242 ಚಂದ್ರಗ್ರಹಣಗಳು ಸಂಭವಿಸುತ್ತವೆ. 

ಚಂದ್ರಗ್ರಹಣದ ನೋಟ ಬಹು ದೀರ್ಥಕಾಲದ್ದು. ಅಂದರೆ ಸುಮಾರು 100 ನಿಮಿಷ. 
ಇದರ ಅವಧಿ ಇಷ್ಟೊಂದು ದೊಡ್ಡದಾಗಿರಲು ಕಾರಣವೇನಿರಬಹುದು? ಭೂಮಿ ಚಂದ್ರನಿಗಿಂತ 


ಗಾತ್ರದಲ್ಲಿ ಬಹುದೊಡ್ಡದು. ಅಷ್ಟೇ ಅಲ್ಲ, ಈ ಭೂಮಿಯು ಸೂರ್ಯನಿಗಿಂತಲೂ ಚಂದ್ರನಿಗೆ 
ಸಮೀಪದಲ್ಲಿದೆ. ಈ ಕಾರಣದಿಂದ ಭೂಮಿಯ ದೊಡ್ಡ ನೆರಳು ಚಂದ್ರನನ್ನು 
ದೀರ್ಪಕಾಲದವರೆಗೆ ಮರೆಮಾಡಬಲ್ಲದು. ಆಗ ಚಂದ್ರಗ್ರಹಣವನ್ನು ಹೆಚ್ಚು ಜನರು 
ದೀರ್ಥಅವಧಿಯವರೆಗೆ ನೋಡಿ ಆನಂದಿಸಬಹುದು. ಆದುದರಿಂದ ಸೂರ್ಯಗ್ರಹಣಕ್ಕಿಂತ 
ಚಂದ್ರಗ್ರಹಣ ಎಲ್ಲರಿಗೂ ಚಿರಪರಿಚಿತ. ಸೂರ್ಯಗ್ರಹಣವನ್ನು ನೋಡಬೇಕಾದರೆ ಸುಮಾರು 
360 ವರ್ಷ ಕಾಯಬೇಕಾಗುತ್ತದೆ. ಆದರೆ ಚಂದ್ರಗ್ರಹಣ 18 ವರ್ಷದಲ್ಲಿ 3-4 ಬಾರಿ 
ಕಾಣಿಸಿಕೊಳ್ಳುತ್ತದೆ. ಸೂರ್ಯಗ್ರಹಣವನ್ನು ನೋಡುವ ಜನರಿಗೆ ಕಣ್ಣಿಗೆ ಅಪಾಯವಾಗುವ 

ಸಂಭವವಿದೆ. ಆದರ ಚಂದ್ರಗ್ರಹಣ ವೀಕ್ಷಣೆಯಿಂದ ಯಾವ ಅಪಾಯವೂ ಇಲ್ಲ. ಹಾಗಾಗಿ 
ಚಂದ್ರಗ್ರಹಣ ಎಲ್ಲರಿಗೂ ನೋಡಲು, ಸರಳ ಮತ್ತು ಸುಂದರ. 

' 9. ಸೂರ್ಯಗ್ರಹಣ 

ಮಳೆಗಾಲದ ದಿನಗಳಲ್ಲಿ ಸೊರ್ಯನನ್ನು ನೋಡುವುದೇ ಕಷ್ಟ. ಅಂದರೆ ಸೂರ್ಯನಿಗೆ 
ಗ್ರಹಣ ಹಿಡಿದಿದೆ ಎಂದು ಹೇಳಬೇಕಿಲ್ಲ. ಹಗಲು ಹೊತ್ತಿನಲ್ಲಿಯೇ ಉರಿಯುತ್ತಿರುವ 
ಸೂರ್ಯನಿಗೆ ಕಪ್ಪು ಛಾಯೆ ಮೂಡಿದರೆ ಅಥವಾ ಸೂರ್ಯ ಅಂಶಿಕವಾಗಿ ಕಾಣಿಸಿಕೊಂಡರೆ 
ಅವನಿಗೆ ಗ್ರಹಣ ಹಿಡಿದಿದೆಯೆಂದೇ ಹೇಳಬೇಕು. ಸೂರ್ಯಗ್ರಹಣ ಅಮಾವಾಸ್ಯ ದಿನ ಮಾತ್ರ 
ಸಂಭವಿಸುವ ಒಂದು ಘಟನೆ. ಈ ಸಮಯದಲ್ಲಿ ಸೂರ್ಯ ಮತ್ತು ಭೂಮಿಯ ಮಧ್ಯ 
ಚಂದ್ರ ಬರುತ್ತಾನೆ. ಈ ಮೂರು ಆಕಾಶಕಾಯಗಳು ಒಂದೇ ಸರಳರೇಖೆಯಲ್ಲಿರುತ್ತವೆ. 

ಅಮಾವಾಸ್ಯ ದಿನ ಚಂದ್ರ ನಮಗ ಕಾಣಿಸುವುದಿಲ್ಲ. ಏಕೆಂದರೆ ಆ ದಿನ ಸೂರ್ಯನ 
ಬೆಳಕನ್ನು ಪ್ರತಿಫಲಿಸುವ ಚಂದ್ರನ ಒಂದು ಮೈ ನಮಗೆ ಕಾಣಿಸುವುದಿಲ್ಲ. ಸೂರ್ಯಗ್ರಹಣದ 
ಸಮಯದಲ್ಲಿ ಚಂದ್ರನ ನೆರಳು ಭೂಮಿಯ ಅಲ್ಪಭಾಗದಲ್ಲಿ ಮಾತ್ರ ಬೀಳುತ್ತದೆ. ಕಿರಿದಾದ 
ಗಾತ್ರ ಹೂಂದಿದ ಚಂದ್ರ ಭೂಮಿಯ ಮೇಲೆ ಕಿರಿದಾದ, ಉದ್ದವಾದ ಶಂಕುವಿನಾಕಾರದ 
ನೆರಳನ್ನು ಚೆಲ್ಲುತ್ತಾನೆ. ಈ ಶಂಕುವಿನಾಕಾರದ ನೆರಳು ಭೂ ಕಕ್ಷೆಯ ಅಡ್ಡತಲೆಯಂತೆ 
ತುಂಬಾ ಕಿರಿದಾಗಿರುತ್ತದೆ. ಹಾಗಾಗಿ ಸೂರ್ಯಗ್ರಹಣದ ಸಮಯ ಅತ್ಯಲ್ಪವಾದುದು. 
ಸೂರ್ಯಗ್ರಹಣದಲ್ಲಿ ಮೂರು ವಿಧಗಳಿವೆ. 

(1) ಪಾರ್ಶ್ವ ಸೂರ್ಯಗ್ರಹಣ 

(2) ಕಂಕಣ ಸೂರ್ಯಗ್ರಹಣ 

(3) ಪೂರ್ಣ ಸೂರ್ಯಗ್ರಹಣ ಕ | 

(1) ಪಾರ್ಶ್ವ ಸೂರ್ಯಗ್ರಹಣ :- ಭೂಮಿ ಮತ್ತು ಸೂರ್ಯರ ಮಧ್ಯೆ ಚಂದ್ರ 
ಬರುತ್ತಾನೆ. ಆಗ ಚಂದ್ರನಿಗೆ ಅಂಬ್ರ ಮತ್ತು ಪಿನಂಬ್ರ ಎಂಬ ಎರಡು ನೆರಳುಗಳಾಗುತ್ತವೆ. 


ಪಾರ್ಶ್ವ ಸೂರ್ಯಗ್ರಹಣದ ಸಂದರ್ಭದಲ್ಲಿ ಭೂಮಿಯ ಮೇಲೆ ಅರೆನೆರಳು ಅಥವಾ ಪಿನಂಬ್ರ 
ಬೀಳುತ್ತದೆ. ಆ ನೆರಳು ಬಿದ್ದ ಜಾಗದಲ್ಲಿನ ಜನರಿಗೆ ಸೂರ್ಯನ ಒಂದು ಪಾರ್ಶ್ವ ಮಾತ್ರ 
ಕಪ್ಪಾಗಿ ಕಾಣಿಸುತ್ತದೆ. “ಬನ್ನೇ ಪಾರ್ಶ್ವ ಸೂರ್ಯಗ್ರಹಣ ಎಂದು ಕರೆಯಲಾಗುತ್ತದೆ. 
(2) ಕಂಕಣ ಸೂರ್ಯಗ್ರಹಣ :- ಚಂದ್ರನ ನೆರಳಿನ ಶಂಕು ಭೂಮಿಯನ್ನು ತಲುಪದೆ 
ಇದ್ದಾಗ ಸಂಪೂರ್ಣ ನೆರಳಿನ ಪ್ರದೇಶದಿಂದ ನೋಡುವವರಿಗೆ ಚಂದ್ರಬಿಂಬ ಸೂರ್ಯನನ್ನು 
ಪೂರ್ಣವಾಗಿ ಮುಚ್ಚಿದಂತೆ ಕಾಣುವುದಿಲ್ಲ. ಚಂದ್ರನ ನೆರಳಿನ ಶಂಕು ಭೂಮಿಯ ಯಾವ 
ಭಾಗವನ್ನು ತಲುಪಿರುವುದಿಲ್ಲವೋ ಅಲ್ಲಿಂದ ನೋಡಿದರೆ ಸೂರ್ಯನ ಪರಿಧಿ ಮಾತ್ರ 


ಕಾಣಿಸುತ್ತದೆ. ಮತ್ತು ಸೂರ್ಯಬಿಂಬದ ಮಧ್ಯಭಾಗ ಸಂಪೂರ್ಣ ಮರೆಯಾಗಿರುತ್ತದೆ. 
ಸೂರ್ಯನ ಅಂಚು ಬೆಳ್ಳಿಯ ಬಳೆಯಾಕಾರಲ್ಲಿದ್ದು, ಮಧ್ಯಭಾಗ ಪರಿಪೂರ್ಣ ಕಪ್ಪಾಗಿರುತ್ತದೆ. 
ಇದನ್ನು ಕಂಕಣ ಸೂರ್ಯಗ್ರಹಣ ಎನ್ನಬಹುದು. 

(3) ಸಂಪೂರ್ಣ ಸೂರ್ಯಗ್ರಹಣ :- ಚಂದ್ರನ ಅಂಬ್ರ ಅಥವಾ ಪೂರ್ಣ ನೆರಳು 
ಭೂಮಿಯ ಕಡೆ ಶೃಂಗವಿರುವ ಶಂಕುವಿನಂತೆ ಬೀಳುತ್ತದೆ. ಆ ಶಂಕುವಿನಾಕಾರದ ನೆರಳು. 
ಭೂಮಿಯ ಯಾವ ಭಾಗದಲ್ಲಿ ಬೀಳುತ್ತದೆಯೋ ಆ ಭಾಗದಿಂದ ನೋಡಿದರೆ ಸೂರ್ಯ 
ಸಂಪೂರ್ಣ ಮರೆಯಾಗಿರುತ್ತಾನೆ ಮತ್ತು ಕಪ್ಪಾಗಿ ಕಾಣಿಸುತ್ತಾನೆ. ಇದನ್ನು ಸಂಪೂರ್ಣ 
. ಸೂರ್ಯಗ್ರಹಣ ಎನ್ನುತ್ತೇವೆ. ಸಂಪೂರ್ಣ ಸೂರ್ಯಗ್ರಹಣದ ಗರಿಷ್ಠ ಅವಧಿ 7 ನಿಮಿಷ 
31 ಸೆಕೆಂಡುಗಳು. ಮುಂದಿನ 2186 ನೇ ಜುಲೈ 16 ರಂದು ಮಧ್ಯ ಅಟ್ಲಾಂಟಿಕ್‌ನಲ್ಲಿ ' 
ಒಂದು ಸೂರ್ಯಗ್ರಹಣ ಸಂಭವಿಸಲಿದೆ. ಅದರ ಅವಧಿ 7 ನಿಮಿಷ 29 ಸೆಕೆಂಡುಗಳಂದು 


ತಜ್ಞರು ಲೆಕ್ಕಹಾಕಿದ್ದಾರೆ. ಸಂಪೂರ್ಣ ಸೂರ್ಯಗ್ರಹಣ ವೀಕ್ಷಣೆಯ ದೃಷ್ಟಿಯಿಂದ ಹಾಗೂ 


ವೈಜ್ಞಾನಿಕ ಪ್ರಯೋಗಗಳನ್ನು ಕೈಗೊಳ್ಳುವ ದೃಷ್ಟಿಯಿಂದ ಅತ್ಯಂತ ಮಹತ್ವವಾದದ್ದು. ಸಂಪೂರ್ಣ 
ಸೂರ್ಯಗ್ರಹಣದ ಸಮಯ ಯಾವಾಗ ಬರುವುದೋ ಎಂದು ವಿಜ್ಞಾನಿಗಳು: 
ಕಾದುಕುಳಿತಿರುತ್ತಾರೆ. ಸಂಕೀರ್ಣ ಉಪಕರಣಗಳನ್ನು ಸಿದ್ದ ಪಡಿಸಿಕೊಂಡು ಮತ್ತು ವಿವಿಧ 
ಪ್ರಯೋಗಗಳನ್ನು ರೂಪಿಸಿಕೊಂಡು ಗ್ರಹಣವನ್ನು ಎದುರುಗೊಳ್ಳ ಲು ಜನ ಚಡಪಡಿಸು 
ತ್ತಿರುತ್ತಾರೆ. 

': ಪ್ರತಿ ಹುಣ್ಣಿಮೆ ಮತ್ತು ಅಮಾವಾಸ್ಯೆಗಳಂದು 

ಗ್ರಹಣಗಳೇಕೆ ಸಂಭವಿಸುವುದಿಲ್ಲ? 

ಸೂರ್ಯಗ್ರಹಣ ಅಮಾವಾಸ್ಯೆಯ ದಿನದಂದು, ಚಂದ್ರಗ್ರಹಣ ಹುಣ್ಣಿಮೆಯ ದಿನದಂದು 
ಸಂಭವಿಸುವುದು ಒಂದು ಸಹಜಕ್ರಿಯೆ. ಆದರೆ ಇದೊಂದು ವಿರಳ ಘಟನೆಯೇ ವಿನಹ ಪ್ರತಿ 
ಹುಣ್ಣಿಮೆ ಮತ್ತು ಅಮಾವಾಸ್ಯಗಳಂದು ಸಂಭವಿಸುವುದಿಲ್ಲ. ಗ್ರಹಣ ಸಂಭವಿಸಬೇಕಾದರೆ 
ಸೂರ್ಯ-ಚಂದ್ರ-ಭೂಮಿ ಒಂದೇ ಸರಳರೇಖೆಯ ಮೇಲೆ ಬರಬೇಕು. 

ಸೂರ್ಯ ಒಂದು ನಕ್ಚತ್ರ. ಭೂಮಿ ಇದರ ಸುತ್ತಲೂ ಸುತ್ತುವ ಒಂದು ಗ್ರಹ. 
ಭೂಮಿಯನ್ನು ಚಂದ್ರ ಸುತ್ತು ಹಾಕುತ್ತಾನೆ. ಇದೊಂದು ಭೂಮಿಯ ಉಪಗ್ರಹ. ಚಂದ್ರನ 
.. ಪಥವನ್ನು --ಚಾಂದ್ರಶಕ್ತೆ'' ಎನ್ನುತ್ತೇವೆ. ವರ್ಷಕ್ಕೊಂದು ಸಾರಿ ನಮ್ಮ ಭೂಮಿ ಸೂರ್ಯನನ್ನು 
ದೀರ್ಪಅಂಡಾಕಾರಪಥದಲ್ಲಿ ಸುತ್ತುತ್ತಿದೆ. ಆದರೆ ಭೂಮಿಯ ಮೇಲೆ ವಾಸಿಸುವ ನಮಗೆ, 
ಸೂರ್ಯನು ಭೂಮಿಯ ಸುತ್ತ ಚಲಿಸಿದಂತೆ ಭಾಸವಾಗುತ್ತದೆ. ಭಾಸವಾಗುವ ಈ ಪಥವನ್ನು 
' ಖಗೋಳದ ಮೇಲೆ ಎಳೆದಾಗ ಅದೊಂದು 
ವಾರಾ ವ್ಯಾಸ ವಾಗುತ್ತದೆ. ಅದಕ್ಕೆ 

ಕ್ರಾಂತಿವೃತ್ತ'' ಎಂದು ಹೆಸರು. ನಮ್ಮ 
ಭೂಮಿ: ಹೋದ ಕೇಂದ್ರ ಬಿಂದು. 
ನಮ್ಮ ಭೂಮಿಯ ಸುತ್ತಲೂ ಸುತ್ತುವ 
ಚಂದ್ರನ ಪಥವನ್ನು ಈ ಖಗೋಳದ ಮೇಲೆ 
ಎಳೆಯೋಣ. ಆಗ ಅದು ಕ್ರಾಂತಿವೃತ್ತಕ್ಕೆ 
59 9' ಗಳಷ್ಟು ಬಾಗಿಕೊಂಡಿರುವುದು 
ತಿಳಿಯುತ್ತದೆ. 


ಚಿತ್ರದಲ್ಲಿ ತೋರಿಸಿದ ಹಾಗೆ 
"ಚಚಾ'' ಚಾಂದ್ರಕಕ್ಟೆಯಾಗಿರುತ್ತದೆ. ""ಸುಸೂ'' ಕ್ರಾಂತಿವೃತ್ತವಾಗಿರುತ್ತದೆ. ಸ 


ಇಗ 


ಮಧ್ಯಬಿಂದು "“ಭೂ'' ಭೂಮಿಯಾಗಿರುತ್ತದೆ. ಚಂದ್ರ ಭೂಮಿಯನ್ನು ಸುತ್ತುಹಾಕುವಾಗ 


ಕ್ರಾಂತಿವೃತ್ತವನ್ನು ದಕ್ಷಿಣದಿಂದ ಉತ್ತರಕ್ಕೆ ದಾಟುತ್ತಾನೆ. ಆಗ ""ರಾ'' ಬಿಂದುವನ್ನು 
ಸಂಧಿಸುತ್ತಾನೆ. ಇದು ""ರಾಹು''. ರಾಹುಬಿಂದುವನ್ನು ಉಚ್ಛಪಾತ ಬಿಂದು ಅಥವಾ 
ಆರೋಹಣ ಪರ್ವವೆಂದೂ ಕರೆಯುತ್ತಾರೆ. ಚಂದ್ರ ಉತ್ತರದಿಂದ ದಕ್ಷಿಣಕ್ಕೆ ಕ್ರಾಂತಿವೃತ್ತವನ್ನು 
ದಾಟುತ್ತಾನೆ. ಆಗ ""ಕೆ'' ಬಿಂದುವನ್ನು ಸಂಧಿಸುತ್ತಾನೆ. ""ಕೆ'' ಬಿಂದುವೇ ಕೇತು. ಇದನ್ನು 
ನೀಚಪಾತ ಬಿಂದು ಅಥವಾ ಅವರೋಹಣ ಪರ್ವವೆಂದು ಕರೆಯುತ್ತಾರೆ. ರಾಹು-ಕೇತುಗಳು 
ಗ್ರಹಣ ಸಂಭವಿಸುವ ಎರಡು ಕಾಲ್ಪನಿಕ ಬಿಂದುಗಳೇ ಹೊರತು ಸೂರ್ಯ-ಚಂದ್ರರನ್ನು 
ನುಂಗುವ ಭೂತಗಳಲ್ಲ. 
ಚಂದ್ರ, ರಾಹು-ಕೇತುಗಳ ಸಮೀಪ ಬಂದಾಗ ಮಾತ್ರ ಗ್ರಹಣ ಸಂಭವಿಸುತ್ತದೆ. ಅಂದರೆ 
ಅಮಾವಾಸ್ಯಯ ದಿನ ಸೂರ್ಯ ಮತ್ತು ಭೂಮಿಯ ನಡುವೆ ಚಂದ್ರ ಬಂದಾಗ 
ಸೂರ್ಯಗ್ರಹಣವಾಗುತ್ತದೆ. ಹುಣ್ಣಿಮೆಯ ದಿನ ಸೂರ್ಯ ಮತ್ತು ಚಂದ್ರರ ನಡುವೆ 
ಭೂಮಿ ಬಂದಾಗ ಚಂದ್ರಗ್ರಹಣವಾಗುತ್ತದೆ. ಮೇಲೆ ವಿವರಿಸಿದ ಹಾಗೆ ಕ್ರಾಂತಿವೃತ್ತ ಮತ್ತು 
ಚಾಂದ್ರಕಕ್ಷೆಗಳು ಒಂದೇ ಸಮತಲದಲ್ಲಿಲ್ಲ. ಅವು ಒಂದಕ್ಕೊಂದು 5" 9' ಗಳಷ್ಟು 
ಬಾಗಿಕೊಂಡಿರುತ್ತವೆ. ಹಾಗಾಗಿ ಗ್ರಹಣಗಳು ಯಾವಾಗಲೋ ಒಮ್ಮೆ ಘಟಿಸುತ್ತವೆ. ಸಮತಲಗಳು ' 
ಒಂದೇ ಇದ್ದಿದ್ದರೆ ಪ್ರತಿ ಹುಣ್ಣಿಮೆ ಮತ್ತು ಅಮಾವಾಸ್ಯೆಗಳಂದು ಗ್ರಹಣಗಳು ತಪ್ಪದೆ 
ಸಂಭವಿಸುತ್ತಿದ್ದವು. ಒಂದು ವರ್ಷದಲ್ಲಿ ಕನಿಷ್ಠ ಎರಡು ಗರಿಷ್ಠ ಏಳು ಗ್ರಹಣಗಳು 
ಸಂಭವಿಸಬಹುದು. ಅವುಗಳಲ್ಲಿ ನಾಲ್ಕು ಸೂರ್ಯಗ್ರಹಣಗಳಾದರೆ ಮೂರು ಚಂದ್ರಗ್ರಹಣಗಳು, 
ಅಥವಾ ಐದು ಸೂರ್ಯಗ್ರಹಣಗಳಾದರೆ ಎರಡು ಚಂದ್ರಗ್ರಹಣಗಳು ಕಾಣಿಸಿಕೊಳ್ಳಬಹುದು. 
10. ಸಂಪೂರ್ಣ ಸೂರ್ಯಗ್ರಹಣದ ವಿದ್ಯಮಾನಗಳು | 
ಗ್ರಹಣಗಳಲ್ಲಿ ಅತ್ಯಂತ ಮಹತ್ವಪೂರ್ಣವಾದದ್ದು ಎಂದರೆ ಸಂಪೂರ್ಣ ಸೂರ್ಯಗ್ರಹಣ. 
ನೋಡಲು ಇದು ಎಷ್ಟು ಸುಂದರವೋ ತಿಳಿಯಲು ಅಷ್ಟೇ ಜಟಿಲವಾದುದು. ಬರಿಗಣ್ಣಿನಿಂದ 
ನೋಡಿದರೆ ಇದು ಅಪಾಯಕಾರಿಯೇ ಹೌದು. ಸಂಪೂರ್ಣ ಸೂರ್ಯಗ್ರಹಣದ ಸಂದರ್ಭದಲ್ಲಿ 
ನಾವು ವಿವಿಧ ವಿದ್ಯಮಾನಗಳನ್ನು ವೀಕ್ಷಿಸಬಹುದು ಮತ್ತು ಪ್ರಯೋಗಕ್ಕೂ ಒಳಪಡಿಸಬಹುದು. 
(2) ಸಂಪರ್ಕ ಬಿಂದುಗಳು :- ಸೂರ್ಯಗ್ರಹಣವನ್ನು ಭೂಮಿಯಿಂದ ನೋಡಿದರೆ" 
ಸೂರ್ಯ ಹಾಗೂ ಚಂದ್ರರು ಒಟ್ಟಿಗೆ ಸೇರಿದ ಹಾಗೆ ಮತ್ತು ಬೇರ್ಪಡುವ ಹಾಗೆ ಕಾಣಿಸುತ್ತದೆ. : 
ಆ ಸಂದರ್ಭದಲ್ಲಿ ನಾಲ್ಕು ಘಟ್ಟಗಳು ಸೂಕ್ಷ್ಮವಾಗಿ ಕಂಡುಬರುತ್ತವೆ. ಅವುಗಳನ್ನು ಸಂಪರ್ಕ 
ಬಿಂದುಗಳಂದು ಕರೆಯುತ್ತಾರೆ. ಮೊದಲಿಗೆ ಚಂದ್ರಬಿಂಬ ಸೂರ್ಯಬಿಂಬವನ್ನು ಸ್ಪರ್ಶಿಸುವ 
ಘಟ್ಟ. ಎರಡನೆಯದು ಪೂರ್ಣ ಗ್ರಹಣ ಪ್ರಾರಂಭವಾಗುವ ಘಟ್ಟ. ಮೂರನೆಯದು ಪೂರ್ಣ 


My 

ಗ್ರಹಣ ಮುಗಿದುಹೋಗುವ ಮುಂಚಿನ ಘಟ್ಟ. 
ನಾಲ್ಕನೆಯದು ಚಂದ್ರಬಿಂಬ ಮುತ್ತು 
' ಸೂರ್ಯಬಿಂಬಗಳೆರಡೂ ಬೇರ್ಪಡುವ ಘಟ್ಟ. 
ಈ ನಾಲ್ಕು ಘಟ್ಟಗಳನ್ನೇ ಸಂಪರ್ಕ 
ಬಿಂದುಗಳಂದು ಕರೆಯಲಾಗಿದೆ. ಇವುಗಳ ಅಧ್ಯಯನ ಬಹುಮುಖ್ಯವಾದದ್ದು. ಕುಗ್ಗುತ್ತಿರುವ 
ಸೂರ್ಯನ ಬಗ್ಗೆ ಸೌರಪರಿಧಿಯ ಬಗ್ಗೆ ಮತ್ತು ಚಂದ್ರ, ಭೂಮಿ ಇವುಗಳ ಪರಿಭ್ರಮಣೆಯ 
ಬಗ್ಗೆ ಈ ಸಂದರ್ಭದಲ್ಲಿ ಸಾಕಷ್ಟು ಮಾಹಿತಿಗಳು ದೊರೆಯುತ್ತವೆ. 

(1) ನೆರಳಿನ ಪಟ್ಟಿಗಳು :- ಸಂಪೂರ್ಣ ಸೂರ್ಯಗ್ರಹಣದ ಪೂರ್ಣತೆಯ ಕೆಲವು 
ಕ್ಷಣ ಮೊದಲು ಮತ್ತು ನಂತರ ನೆರಳಿನ ಪಟ್ಟಿಗಳು ಭೂಮಿಯ ಮೇಲೆ ಅಲೆಗಳಂತೆ 
ಓಡುವುದನ್ನು ಗಮನಿಸಬಹುದು. 1820 ರಲ್ಲಿ ಹೆಚ್‌. ಗೋಲ್ಡ್‌ಸ್ಕ್ಮಿತ್‌ ಎಂಬಾತ ಈ 
ನೆರಳಿನ ಪಟ್ಟಿಗಳನ್ನು ಕಂಡುಹಿಡಿದ. ಇವುಗಳ ಅಧ್ಯಯನ ಮಾಡಬೇಕಾದರೆ ಮತ್ತು 
ನೋಡಬೇಕಾದರೆ ನೆಲದ ಮೇಲೆ ಬಿಳಿ ಬಟ್ಟ ಅಥವಾ ಕಾಗದವನ್ನು ಹಾಸಿರಬೇಕು. ಒಂದು 
ಕೋಲನ್ನು ಕೂಡ ನೆಟ್ಟಿರಬೇಕು. ಆಗ ನೆರಳಿನ ಪಟ್ಟಿಗಳು ಯಾವ ದಿಕ್ಕಿನಲ್ಲಿ ಓಡುತ್ತವೆ 
ಎಂಬುದು ಗೊತ್ತಾಗುತ್ತದೆ. ಅವುಗಳ ಅಗಲ ಮತ್ತು ವೇಗಗಳನ್ನು ಕೂಡ ಲೆಕ್ಕಹಾಕಬಹುದು. 
ಸಂಪೂರ್ಣ ಸೂರ್ಯಗ್ರಹಣದ ಸಂದರ್ಭದಲ್ಲಿ ಈ ನೆರಳಿನ ಪಟ್ಟಿಗಳನ್ನು ಬೆನ್ನಟ್ಟಿದ ನಾಯಿ 
ಮತ್ತು ಇತರ ಪ್ರಾಣಿಗಳ ನಡವಳಿಕೆಯನ್ನು ಗುರುತಿಸಲಾಗಿದೆ. 1995 ರ ಅಕ್ಟೋಬರ್‌ 24 
ರ ಗ್ರಹಣದಂದು ಅಮೆರಿಕಾದ ವಿಶೇಷ ವಿಮಾನ ಈ ನೆರಳಿನ ಪಟ್ಟಿಯ ಹಿಂದೆ ಓಡಿ 
ಅಧ್ಯಯನ ನಡೆಸಿತು. ನೆರಳಿನ ಪಟ್ಟಿಗಳು ಯಾವಾಗಲೂ ತಮ್ಮ ಉದ್ದಕ್ಕೆ ಲಂಬವಾದ 
ದಿಕ್ಕಿನಲ್ಲಿ ವೇಗವಾಗಿ ಚಲಿಸುತ್ತವೆ. ಭೂಮಿಯ ವಾತಾವರಣವನ್ನು ಪ್ರವೇಶಿಸುವ 
ಸೂರ್ಯಕಿರಣಗಳ ವಕ್ರೀಭವನದಿಂದಲೇ ಈ ನೆರಳಿನ ಪಟ್ಟಿಗಳು ಅಲೆಗಳಂತೆ ಓಡುತ್ತವೆ 
ಎಂಬುದು ತಿಳಿದು ಬಂದಿದೆ. 

(i) ಬೈಲಿಯ ಮಣಿಗಳು :- ಸೂರ್ಯಗ್ರಹಣದ ಪೂರ್ಣತೆಯ ಸ್ವಲ್ಪ ಮೊದಲು 
ಮತ್ತು ನಂತರ ಪ್ರಕಾಶಮಾನವಾದ ಬೆಳಕಿನ ತುಣುಕುಗಳು ಕಾಣಿಸುತ್ತವೆ. ಸೂರ್ಯನ 
ಬೆಳಕು ಚಂದ್ರನ ಮೇಲಿನ ಕಣಿವೆಗಳ ಮೂಲಕ ತೂರಿಬರುವುದೇ ಇದಕ್ಕೆ ಕಾರಣ. ಈ 
ಬೆಳಕಿನ ತುಣುಕುಗಳು ಕೊರಳಿನ ಮಣಿಹಾರದಂತೆ ಕಂಗೊಳಿಸುತ್ತವೆ. 1715 ರಲ್ಲಿ 
ಮೊದಲಬಾರಿಗೆ ಚಂದ್ರಕಣಿವೆಗಳ ಇಂತಹ ಮಣಿಹಾರದ ದೃಶ್ಯವನ್ನು ಎಡ್ಮಂಡ್‌ ಹ್ಯಾಲಿ 
ವೀಕ್ಷಿಸಿದ. 1836 ರ ಮೇ 15 ರಂದು ಕಂಕಣಗ್ರಹಣವೊಂದು ಸಂಭವಿಸಿತು. ಅಂದು ಒಂದು 
ಮಣಿಹಾರದ ದೃಶ್ಯವನ್ನು ಇಂಗ್ಲಿಷ್‌ ಖಗೋಳತಜ್ಞ ಫ್ರಾನ್ಸಿಸ್‌ ಬೈಲಿ ವೀಕ್ಷಿಸಿದ. ಹಾಗೂ 
ಅದರ ವೈಜ್ಞಾನಿಕ ಸತ್ಯವನ್ನೂ ಬಯಲು ಮಾಡಿದ. ಅಂದಿನಿಂದ ಚಂದ್ರನ ಕಣಿವೆಗಳ 

ಮೂಲಕ ತೂರಿಬರುವ ಬೆಳಕಿನ ತುಣುಕುಗಳ ಮಣೌಿಹಾರದ ದೃಶ್ಯವನ್ನು ಬೈಲಿ ಮಣಿಗಳಂದೇ 
ಕರೆಯಲಾಗಿದೆ. 1869 ರ ಆಗಸ್ಟ್‌ 7`ರಂದು ಅಮೆರಿಕಾದಲ್ಲಿ ಗ್ರಹಣವೊಂದು ಸಂಭವಿಸಿತು. 
ಆಗ ಫಿಲೆಡೆಲ್ಬಿಯಾದ ಛಾಯಾಗ್ರಹಣ ಸಂಸ್ಥೆಯ ಸಿ.ಎಫ್‌. ಹೈನ್ಸ್‌ ಮತ್ತು ಸಂಗಡಿಗರು. 
ಬೈಲಿಮಣಿಗಳ ಸಂಖ್ಯೆಯನ್ನು ಎಣಿಸಿ ದಾಖಲೆಮಾಡಿದರು. ಈ ಬೈಲಿಮಣಿಗಳನ್ನು ಗ್ರಹಣದ 
ಸಂದರ್ಭದಲ್ಲಿ ನೋಡುವುದು ಒಂದು ರೋಮಾಂಚಕ ಅನುಭವ. ಅವುಗಳನ್ನು ಎಣಿಸುವುದರ 
ಮೂಲಕ ಚಂದ್ರನ ಮೇಲೆ ಎಷ್ಟು ಕಣಿವೆಗಳಿವೆ ಎಂಬುದನ್ನೂ ತಿಳಿಯಬಹುದು. 

(೪) ನಕ್ಷತ್ರ ಮತ್ತು ಗ್ರಹಗಳು :- ಪೂರ್ಣ ಸೂರ್ಯಗ್ರಹಣದ ಸಂದರ್ಭದಲ್ಲಿ ಕೃತಕ 
ರಾತ್ರಿಯ ಅನುಭವವಾಗುತ್ತದೆ. ಆಗ ನಕ್ಷತ್ರಗಳು, ನಕೃತ್ರಪುಂಜಗಳು ಹಾಗೂ ಗ್ರಹಗಳು 
ಕಾಣಿಸುತ್ತವೆ. ಬುಧ ಸೂರ್ಯನಿಗೆ ಅತ್ಯಂತ ಸಮೀಪವಿದೆ. ಸೂರ್ಯನ ಅಗಾಧ ಬೆಳಕಿನ 
ಹೂನಲಿನಲ್ಲಿ ಈ ಗ್ರಹವನ್ನು ನೋಡುವುದೇ ಕಷ್ಟ. ಆದರೆ ಸಂಪೂರ್ಣ ಸೂರ್ಯಗ್ರಹಣ 
ಸಂದರ್ಭದಲ್ಲಿ ಸೂರ್ಯನ ಪ್ರಕಾಶಗೋಳ ಮರೆಯಾದಾಗ ಬುಧಗ್ರಹವನ್ನು ಸುಲಭವಾಗಿ 
ಗುರುತಿಸಬಹುದು. ಕೆಲವೊಮ್ಮೆ ಅಪರೂಪದ ಧೂಮಕೇತುಗಳು ಕೂಡ ಕಾಣಿಸುವುದುಂಟು. : 

೪) ವಜ್ರದುಂಗುರ :- ಸೂರ್ಯಗ್ರಹಣವಾದ ಕೂಡಲೇ ಸೂರ್ಯನ ಗಾತ್ರ ಹಚ್ಚಿದಂತೆ 
ಕಾಣಿಸುತ್ತದೆ. ಪೂರ್ಣತೆ ಆವರಿಸುವ ಮೊದಲು ಮತ್ತು ನಂತರ ಅತ್ಯಂತ ಅದ್ಭುತವಾದ 
ದೃಶ್ಯವೊಂದು ಕಂಡು ಮರೆಯಾಗುತ್ತದೆ. ಅದನ್ನು ವಜ್ರದುಂಗುರ ಎನ್ನುತ್ತಾರೆ. ಚಂದ್ರನ 
ದೊಡ್ಡ ಕಣಿವೆಯ ಮೂಲಕ ತೂರಿಬರುವ ಸೂರ್ಯನ ಬೆಳಕೇ ವಜ್ರದುಂಗರಕ್ಕೆ ಕಾರಣ. 
1980 ರ ಫೆಬ್ರವರಿ 16 ರಂದು ಇಂತಹ ವಜ್ರದುಂಗುರಗಳು ಎರಡು ಬಾರಿ ಕಾಣಿಸಿಕೊಂಡವು. 
ಮೊದಲು ""ಮಾರೆಓರಿಯಾಂಟಲೆ'' ಎಂಬ ಚಂದ್ರಕಣಿವೆಯ ಮೂಲಕ ಹಾದು ಬಂದ 
ಸೂರ್ಯಪ್ರಕಾಶ ವಜ್ರದುಂಗುರದ ದೃಶ್ಯವನ್ನು ಉಂಟುಮಾಡಿತ್ತು. ನಂತರ ""ಮೇರ್‌ಸ್ಕಿತಿ'' 
ಎಂಬ ಮತ್ತೊಂದು ಕಣಿವೆಯ ಮೂಲಕ ಸೂರ್ಯನ 
ಬೆಳಕು ತೂರಿ ಬಂದು ಎರಡನೇ ವಜ್ರದುಂಗುರದ 
ದೃಶ್ಯವನ್ನು ಉಂಟು ಮಾಡಿತ್ತು. ಇಂತಹ ದೃಶ್ಯ 
ನೋಡಲು ಅತ್ಯಂತ ಆಕರ್ಷಕ. 

(೪1) ಕರೋನಾ :- ಸೂರ್ಯನ ಸುತ್ತ ಒಂದು 
ನಿರ್ದಿಷ್ಟ ಆಕಾರವಿಲ್ಲದ ಮುಕುಟ ಕಾಣಿಸುತ್ತದೆ. 
ಇದನ್ನು ಕರೋನಾ ಎನ್ನುತ್ತಾರೆ. ಈ ಕರೋನಾದಿಂದ ೬ 
ಲಕ್ಸಾಂತರ ಕಿಲೋಮೀಟರ್‌ ದೂರದವರೆಗೆ | 
ಸೌರಜ್ವಾಲೆ ಗಳು ಚಿಮ್ಮುತ್ತಿರುತ್ತವೆ. ಕರೋನಾ ೫ 


ಇತರ ಸಂದರ್ಭಗಳಲ್ಲಿ ಕಾಣುವುದೇ ಇಲ್ಲ. ಕೇವಲ ಸಂಪೂರ್ಣ ಸೂರ್ಯಗ್ರಹಣದಲ್ಲಿ ; 
' ಮಾತ್ರ ಕರೋನಾ ಅಧ್ಯಯನ ಸಾಧ್ಯ. ಕರೋನಾ ಅತ್ಯಂತ ತೆಳುವಾಗಿದೆ. ಇದರಲ್ಲಿ ಒಳಭಾಗ 
೫ ಮತ್ತು ಹೊರಭಾಗ ಎಂದು ಎರಡು ಪದರುಗಳಿವೆ. ಸೂರ್ಯನ ಪ್ರಬಲ ಕಾಂತಿಯ ಬಲದಿಂದ 

' ಉತ್ತರ ಮತ್ತು ದಕ್ಷಿಣದ ಧ್ರುವಗಳಲ್ಲಿ ಬೆಳಕಿನ ದಟ್ಟವಾದ ಬ್ರಶ್‌ನಂತಹ ಗೆರೆಗಳು 
. ಕಾಣಿಸುತ್ತವೆ. ಇದು ಕೂಡ ಕರೋನಾದ ವಿಶೇಷ ದೃಶ್ಯ. 
4 (೪) ಇತರೆ ವಿದ್ಯಮಾನ :- ಸೂರ್ಯನ ಸುತ್ತಲೂ ರಕ್ತಾತೀತ ಕಿರಣಗಳನ್ನು 
' ಚೆಲ್ಲುವ ಹಾಗೂ ಕೆಂಪು ಮತ್ತು ನೀಲಿ ಬಣ್ಣದ ಜ್ವಾಲೆಗಳನ್ನು ತಿಳಿಯಲು ಸಂಪೂರ್ಣ 

೫ ಸೂರ್ಯಗ್ರಹಣದ ಸಂದರ್ಭ ಉತ್ತಮ ಅವಕಾಶ ನೀಡಬಲ್ಲದು. ಸೂರ್ಯನಲ್ಲಿರಬಹುದಾದ 

| ಹೊಸ ಅನಿಲಗಳ ಬಗ್ಗೆಯೂ ಕೂಡ ಈ ಸಂದರ್ಭದಲ್ಲಿ ್ಲ ಅಧ್ಯಯನ ನಡೆಸಬಹುದು. ರೇಡಿಯೋ 

' ಅಲೆಗಳ ಪ್ರಸಾರದಲ್ಲಿ ವ್ಯತ್ಯಾಸವಾಗುವ ಗುಣಗಳನ್ನು ಕಂಡುಕೊಳ್ಳಲು ವಾತಾವರಣದ 

.. ಆಯೋನ್ಮಂಡಲದ ಅಧ್ಯಯನ ಮಾಡಬಹುದು. 

py ಸೂರ್ಯ ಒಂದು ಬೆಂಕಿಯ ಉಂಡೆ ಇದ್ದ ಹಾಗೆ. ಅದರ ಮೇಲ್ಮೈ ಶಾಖವೇ ಸುಮಾರು 

* 6000' ಸೆಲ್ಪಿಯಸ್‌. ಸೂರ್ಯನ ಹೊರ ಆವರಣದಲ್ಲಿ ಚಿಮ್ಮುವ ಸೌರ ಮಾರುತಗಳು, 

೫ ಸೌರ ಜ್ವಾಲೆಗಳು, ಸೌರ ಚಾಚಿಕೆಗಳು ಹಾಗೂ ಇತರ ತಾಪದ ಅಧ್ಯಯನಗಳು ಸಂಪೂರ್ಣ 
ಸೂರ್ಯಗ್ರಹಣದ ಸಮಯದಲ್ಲಿ ಮಾತ್ರ ಸಾಧ್ಯ. ಇಂತಹವುಗಳ ಅಧ್ಯಯನಕ್ಕಾಗಿ ಸಾವಿರಾರು 

' ರೂಪಾಯಿ ಖರ್ಚುಮಾಡಿ ವಿಜ್ಞಾನಿಗಳು ಇಂತಹ ಸಂದರ್ಭಗಳಲ್ಲಿ ಪ್ರಯೋಗ ಮಾಡುತ್ತಾರೆ. 

2 ಕೊಡೈಕೆನೆಲ್‌ನಂತಹ ಸೌರ ವೀಕ್ಷಣಾಲಯಗಳು ಕೂಡ ಸೂರ್ಯಗ್ರಹಣದ ಸಂದರ್ಭದಲ್ಲಿ 

” ಚುರುಕಾಗಿ ಕೆಲಸ `ಮಾಡತೊಡಗುತ್ತವೆ. 


ಡೆ, ಮಧ್ಯಾ ಹ್ನದ ಸೂರ್ಯಗ್ರಹಣ 16-02-1980 - ಅನುಭವ 

3 1980 ರ ಫೆಬ್ರವರಿ 16 ರಂದು ಕರ್ನಾಟಕದಲ್ಲೊಂದು ಸಂಪೂರ್ಣ ಸೂರ್ಯಗ್ರಹಣ 
೫ ಸಂಭವಿಸಿತು. ಅದೊಂದು ನಮಗೆ ದೊರಕಿದ ಸುವರ್ಣಾವಕಾಶ. ಕಾರವಾರದಿಂದ ಸುಮಾರು 
11,000 ಕಿಲೋಮೀಟರ್‌ ದೂರದ € ಆಫ್ರಿಕಾದಿಂದ .ಈ ಗ್ರಹಣ ಪ್ರಾರಂಭವಾಗಿತ್ತು. ಅದು 
' ಭಾರತದ ಸುಮಾರು 130 ಕಿಲೋಮೀಟರ್‌ ಅಗಲದ ಪಟ್ಟಿಯಲ್ಲಿ ಕಾಣಿಸಿತ್ತು. ಭಾರತದಲ್ಲಿ 
3 ಕಾರವಾರ, ಹೊನ್ನಾವರ, ಹುಬ್ಬಳ್ಳಿ, ಗದಗ್‌, ರಾಯಚೂರು, ಹೊಸಪೇಟೆ, ಕರ್ನೂಲ್‌, 
2 ' ಮೆಹಬೂಬ್‌ನಗರ, ಭುವನೇಶ್ವರ, ಪುರಿ ಹಾಗೂ ಕೊನಾರ್ಕ್‌ಗಳ ಮೂಲಕ ಈ ಗ್ರಹಣದ 
ಕ ನೆರಳು ಹಾದುಹೋಗಿತು ್ರಿ. ಲಕ್ಬಾಂತರ ಜನ ಈ ಗ್ರಹಣವನ್ನು ನೋಡಿ ಆನಂದಿಸಿದರು. 
Re ವೀಕ್ಷಕರಿಗೆ ಶೇಕಡಾ 92 ರಷ್ಟು ಗ್ರಹಣ ಕಾಣಿಸಿತು. ಭಾರತವನ್ನು ಬಿಟ್ಟ ಈ 
' ಗ್ರಹಣದ ನೆರಳು ಬಂಗಾಳಕೊಲ್ಲಿಯನ್ನು ದಾಟಿ ದಕ್ಷಿಣ ಚೀನಾ ಸಮುದ್ರದಲ್ಲಿ ಅಂತ್ಯಗೊಂಡಿತ್ತು 
' ಮಧ್ಯಾಹ್ನದ ಆ ಗ್ರಹಣ ಮರೆಯಲಾಗದ ಒಂದು ಅನುಭವವಾಗಿತ್ತು 


1980 ರ ಫೆಬ್ರವರಿ 15 ರಂದೇ ನಾನು ಕಾರವಾರದಲ್ಲಿದ್ದೆ. ದೇಶ ವಿದೇಶಗಳಿಂದ 
ಬಂದ ವಿಜ್ಞಾನಿಗಳ ನೂಕುನುಗ್ಗಲಿನಿಂದ ನನಗೆ ರೂಮು ಸಿಕ್ಕಲಿಲ್ಲ. ಸರ್ಕಾರಿ ಶಾಲೆಯಲ್ಲಿ 
ಉಳಿದುಕೊಂಡಿದ್ದ. ಕಾರವಾರದ ತುಂಬ ಬೃಹದಾಕಾರದ ಸಿಸಿಡಿ ಕ್ಯಾಮೆರಾಗಳು, ಸುಸಜ್ಜಿತ 
ಎಲೆಕ್ಟಾನಿಕ್‌ ಉಪಕರಣಗಳು ಎಲ್ಲರ ಕೈಯಲ್ಲೂ ಕಾಣಿಸುತ್ತಿದ್ದವು. ಸಮುದ್ರದ 
ಉಬ್ಬರವಿಳಿತಗಳನ್ನು ಅಧ್ಯಯನ ಮಾಡುವುದು ನನ್ನ ಉದ್ದೇಶವಾಗಿತ್ತು. ಹೋದ ದಿನವೇ 
ನಾನು ಸಮುದ್ರ ತೀರಕ್ಕೆ ಹೋಗಿ ಉಬ್ಬರವಿಳಿತಗಳ ಲೆಕ್ಕಾಚಾರವನ್ನು ನನ್ನ ಡೈರಿಯಲ್ಲಿ 
ಬರೆದಿಟ್ಟುಕೊಂಡೆ. ಕೆಲವು ಕಡೆ ಗುರುತಿಗಾಗಿ ಕೋಲುಗಳನ್ನು ನೆಟ್ಟುಬಂದೆ. 

16-02-1980 ರಂದು ಶನಿವಾರ ಕರ್ನಾಟಕದ ಎಲ್ಲ ಶಾಲಾಕಾಲೇಜುಗಳಿಗೆ, ಕಛೇರಿಗಳಿಗೆ 
ರಜೆ ಘೋಷಿಸಲಾಗಿತ್ತು. ಆ ದಿನ ನನಗೆ ಗ್ರಹಣ ವೀಕ್ಷಿಸಲು ಬಹಳ ಸಂತೋಷವಾಗಿತ್ತು. 
ಮೊದಲೇ ಮೂರು ನೆಗೆಟೀವ್‌ಗಳನ್ನು ಸೇರಿಸಿ ರಬ್ಬರ್‌ಚ್ಯಾಂಡ್‌ ಹಾಕಿಟ್ಟುಕೊಂಡಿದ್ದೆ. 
ಮಧ್ಯಾಹ್ನದ ಹೂತ್ತಿಗೆ ಆಕಾಶದಲ್ಲಿ ಸೂರ್ಯ ಪ್ರಜ್ವಲಿಸುತ್ತಿದ್ದ. ಯಾವ ಮೋಡಗಳೂ 
ಇರಲಿಲ್ಲ. ಆಕಾಶ ಶುಭ್ರವಾಗಿತ್ತು. ಸೂರ್ಯನನ್ನು ನೋಡಿದರೆ ಕಣ್ಣು ಚುಚ್ಚುತ್ತಿದ್ದವು. 
ಸಮುದ್ರ ತೀರದಲ್ಲಿಯೇ ಆಕಾಶ ವೀಕ್ಷಣೆಯ ಜಾಗವನ್ನು ಆರಿಸಿಕೊಂಡೆ. ಮತ್ತೊಮ್ಮೆ 
ಉಬ್ಬರವಿಳಿತಗಳ ಲೆಕ್ಕಾಚಾರವನ್ನು ಬರೆದಿಟ್ಟುಕೊಂಡೆ. ಮಧ್ಯಾಹ್ನ ಸುಮಾರು 2 ಗಂಟೆ 27 
ನಿಮಿಷಕ್ಕೆ ಸೂರ್ಯನ ಒಂದು ತುದಿ ಕಪ್ಪಾಗಿ ಕಾಣಿಸಿತು. 2 ಗಂಟೆ 30 ನಿಮಿಷಕ್ಕಂತೂ 
ಗ್ರಹಣ ಹಿಡಿದ ಸ್ಪಷ್ಟ ಚಿತ್ರ ಕಣ್ಣಿಗೆ ಬಿತ್ತು. ಸುತ್ತ ನೋಡಿದರೆ ವಿದೇಶೀ ಕ್ಯಾಮೆರಾಗಳು 
ಗ್ರಹಣದ ಫೋಟೋ ತೆಗೆಯುವಲ್ಲಿ ನಿರತವಾಗಿದ್ದವು. 3 ಗಂಟೆಯ ಹೊತ್ತಿಗೆ ಅರ್ಧ ಸೂರ್ಯ 
ಮರೆಯಾಗಿದ್ದ. ಸುಮಾರು 3 ಗಂಟೆ 22 ನಿಮಿಷದ ಹೊತ್ತಿಗೆ ಸಂಜೆಯಾದ ಅನುಭವವಾಯಿತು. 
ಗಿಡಮರಗಳ ಕಳಗೆ ನೋಡಿದಲ್ಲಿ ಅರ್ಧಚಂದ್ರಾಕೃತಿಯ ನೆರಳುಗಳು ಕಾಣಿಸುತ್ತಿದ್ದವು. 

ಕಾರವಾರ ಮೀನುಗಾರಿಕೆಗೆ ಪ್ರಸಿದ್ದ. ಸಮುದ್ರತೀರದಲ್ಲಿ ಹಕ್ಕಿ-ಪಕ್ಷಿಗಳ ದಂಡು. 
ಎಡಕ್ಕೆ ಪಶ್ಚಿಮಘಟ್ಟಗಳ ಸಾಲು. ಸಂಜೆಯಾಗುವ ಅನುಭವವಾದ ಕೂಡಲೇ ಪಕ್ಷಿಗಳು 
ಸಮುದ್ರತೀರ ಬಿಟ್ಟು ಬೆಟ್ಟದ ಕಡೆಗೆ ಹೊರಟವು. ಸುಮಾರು 3 ಗಂಟೆ 28 ನಿಮಿಷಕ್ಕೆ 
ಶೇಕಡಾ 95 ಕ್ಕಿಂತ ಹೆಚ್ಚು ಭಾಗ ಕಪ್ಪಾಗಿರಬಹುದು. ಆಗ ನೆರಳಿನ ಪಟ್ಟಿಗಳು ವೇಗವಾಗಿ 
ಅಲೆಗಳಂತೆ ಪೂರ್ವದಿಕ್ಕಿನಲ್ಲಿ ಸಂಚರಿಸಿದವು. ಸ್ವಲ್ಪ ಹೊತ್ತಿನಲ್ಲಿಯೇ ಚಂದ್ರನ ಕಣಿವೆಗಳ 
ಮೂಲಕ ತೂರಿಬಂದ ಬೆಳಕು ಕಂಠದ ಮಣಿಹಾರದಂತೆ ಗೋಚರಿಸಿತು. ಇನ್ನೂ ಕೆಲವು : 
ಕ್ಷಣಗಳಲ್ಲಿ ಬೆಳಕಿನ ಒಂದು ದೊಡ್ಡ ಹೊನಲೇ ಬಂದು ವಜ್ರದುಂಗುರದ ದೃಶ್ಯವನ್ನು 
ಮೂಡಿಸಿತು. ಸುಮಾರು 3 ಗಂಟೆ 43 ನಿಮಿಷಕ್ಕೆ ಸಂಪೂರ್ಣ ಕತ್ತಲೆಯ ಅನುಭವವಾಯಿತು. 
ಆಕಾಶದ ಬುಧ, ಶುಕ್ರ ಮತ್ತೆ ಕೆಲವು ನಕ್ಷತ್ರಗಳು ಕಾಣಿಸಿದವು. 


' ಕೇವಲ ಎರಡೇ ನಿಮಿಷಗಳ ಹೊತ್ತು ಕತ್ತಲೆಯಾಗಿತ್ತು. ಎಲ್ಲೆಲ್ಲೂ ನಿಶ್ಯಬ್ದ, ಮೌನ 

' ವಾತಾವರಣ. ಅಲ್ಲಲ್ಲಿ ಜನ ಕೇಕೆ ಹಾಕುವುದು, ಹೋ ಎಂದು ಕೂಗುವುದು, ಚಪ್ಪಾಳೆ 

| ತಟ್ಟುವುದು ಕೇಳಿ ಬರುತ್ತಿದ್ದವು. ಹುಚ್ಚು ಹಿಡಿದಂತೆ ಜನ ಇತ್ತಿಂದತ್ತ-ಅತ್ತಿಂದಿತ್ತ 

' ಓಡಾಡುತ್ತಿದ್ದರು. ಅದೊಂದು ಅದ್ಭುತವಾದ ಅನುಭವ. 3 ಗಂಟೆ 45 ನಿಮಿಷ ಕಳೆದಿರಬಹುದು 

ಮತ್ತೆ ವಜ್ರದುಂಗುರ, ಮಣಿಹಾರಗಳು ಕಂಡು ಮರೆಯಾದವು. ನಿಧಾನವಾಗಿ ಸೂರ್ಯ 

೫ ತನ್ನ ಮೊದಲ ಸ್ಥಿತಿಗೆ ಬರತೊಡಗಿದ. ಅಂತ್ಯದಲ್ಲಿ ಮೊದಲಿನ ಸೂರ್ಯ ಕಾಣಿಸಿದ. ಗ್ರಹಣದ 
' ಅವಧಿ ಮುಗಿದುಹೋಗಿತ್ತು. ಸಮುದ್ರತೀರಕ್ಕೆ ತಕ್ಷಣವೇ ಹೋಗಿ ನಾನು ಉಬ್ಬರವಿಳಿತಗಳ 
' ಲೆಕ್ಕಾಚಾರವನ್ನು ನೋಡಿದೆ. ಕೆಲಹೊತ್ತು ಉಬ್ಬರವಿಳಿತಗಳ ಹೊಯ್ದಾಟವನ್ನು ಗಮನಿಸಿದಾಗ 

೫" ಸುಮಾರು 80 ರಿಂದ 100 ಅಡಿ ಎತ್ತರಕ್ಕೆ ಉಬ್ಬರವಿಳಿತಗಳು ಸಂಭವಿಸಿದ್ದುದು ಕಂಡುಬಂತು. 
3 ಅಲ್ಲಿಂದ ನಾನು ಗೋವಾಕ್ಕೆ ಪ್ರಯಾಣ ಬೆಳೆಸಿದೆ. ಗೋವಾದಲ್ಲಿ ಕಲನ್‌ಗೂಟ್‌ ಬೀಚ್‌ನಿಂದ 
| ಮತ್ತೊಮ್ಮೆ ಸೂರ್ಯಾಸ್ತದ ಸೂರ್ಯನನ್ನು ವೀಕ್ಷಿಸಿದೆ. ಗ್ರಹಣ ಹಿಡಿದ ಸೂರ್ಯ ಈಗ 

' ಬಿಡುಗಡೆ ಹೊಂದಿದ್ದಾನೆ ಎಂದು ಮತ್ತೊಮ್ಮೆ ಅದರ ನೆನಪು ಮರುಕಳಿಸಿತು. 

| ಕೆಲವು ದಿನಗಳಾದ ಮೇಲೆ ಈ ಸಂಪೂರ್ಣ ಸೂರ್ಯಗ್ರಹಣದ ವಿಷಯಗಳು ಪತ್ರಿಕೆಗಳ 

¥ ಮೂಲಕ ವರದಿಯಾದವು. ಈ ಸಂಪೂರ್ಣ ಸೂರ್ಯಗ್ರಹಣದ ಸಂದರ್ಭದಲ್ಲಿ ರಾಮನ್‌ 

| ಸಂಶೋಧನಾ ಸಂಸ್ಥೆಯವರು ಫೋಟೋ ವಿದ್ಯುತ್‌ ವಿಧಾನದಿಂದ ಅಲೆಗಳಂತೆ ಓಡುವ 

. ನೆರಳಿನ ಪಟ್ಟಿಗಳನ್ನು ದಾಖಲೆ ಮಾಡಿಕೊಂಡಿದ್ದರು. ಅವರ ದಾಖಲೆಯ ಪ್ರಕಾರ ಆ 
ನೆರಳಿನ ಪಟ್ಟಿಗಳು ಸೆಕೆಂಡಿಗೆ 300 ಮೀಟರ್‌ ವೇಗದಲ್ಲಿ ಚಲಿಸಿದ್ದವು. 

4 ಅಮೆರಿಕಾ ವಿಜ್ಞಾನಿಗಳ ಒಂದು ತಂಡ, ಧಾರವಾಡ ವಿಜ್ಞಾನಿಗಳ ಒಂದು ತಂಡ 

 ಕರೋವಾದ ಬಗ್ಗೆ ನಡೆಸಿದ ಪ್ರಯೋಗಗಳನ್ನು ವರದಿ ಮಾಡಿದವು. ಬೆಂಗಳೂರಿನ ಎನ್‌.ಎ.ಎಲ್‌. 

; ಸಂಸ್ಥೆಯವರು ಸೆರೆಹಿಡಿದ ಫೋಟೋಗಳು ಕಣಾದ ಪತ್ರಿಕೆಯಲ್ಲಿ ಪ್ರಕಟವಾದವು. 

3 ಒಬ್ಬ ಮನೋವಿಜ್ಞಾನಿ, ಒಬ್ಬ ಸಮಾಜಕಾರ್ಯಕರ್ತ ಹಾಗೂ ಒಬ್ಬ ದೈಹಿಕ ಚಿಕಿತ್ಸಕ 
' ಹೀಗೆ ಈ ಮೂವರನ್ನೊಳಗೊಂಡ ಒಂದು ತಂಡ ಮನೋರೋಗಿಗಳನ್ನು ಈ ಗ್ರಹಣ 
ಸಂದರ್ಭದಲ್ಲಿ ಪರೀಕ್ಷೆಗೊಳಪಡಿಸಿತ್ತು. ಅವರ ಪ್ರಕಾರ ಆ ರೋಗಿಗಳು ಗ್ರಹಣದ ಸಂದರ್ಭದಲ್ಲಿ 

೫ ಶಾಂತರಾಗಿದ್ದರು ಮತ್ತು ಕೆಲವರು ನಿದ್ರೆ ಮಾಡಿದರು. ಅವರಿಗೆ ಯಾವ ಮನೋವಿಕಾರವೂ 
| ' ಹೆಚ್ಚಲಿಲ್ಲ ಎಂಬುದು ವರದಿಯಾಯಿತು. 

3 ಕೆಲವು ಪ್ರಾಣಿಗಳ ನಡವಳಿಕೆಗಳನ್ನು ಈ ಗ್ರಹಣ ಕಾಲದಲ್ಲಿ ಪರೀಕ್ಷಿಸಲಾಯಿತು. 

.. ಮಂಗಗಳು ಪಶ್ಚಿಮಕ್ಕೆ ತಿರುಗಿ ಎಂದಿನಂತೆ ವಿಶ್ರಾಂತಿ ಪಡೆಯುತ್ತಿದ್ದವು. ಬೆಕ್ಕು, ಮೊಲ, 
| ಇಲಿಗಳು ಆಹಾರವನ್ನೇ ಮುಟ್ಟಲಿಲ್ಲ. ಹದ್ದು, ಕಾಗೆಗಳು ಚಡಪಡಿಸುತ್ತಿದ್ದವು. ಗೂಬೆ, 


ಬಾವಲಿಯಂತಹ ನಿಶಾಚರಗಳು ರಾತ್ರಿಯಾಯಿತೆಂದು ಆಹಾರ ಹುಡುಕಲು ಗೂಡಿನಿಂದ 
ಹೊರಬಿದ್ದಿದ್ದವು. ಇತರ ಪಕ್ಷಿಗಳು ಆಹಾರ ಹುಡುಕುವುದನ್ನು ಬಿಟ್ಟು ಗೂಡಿಗೆ ಮರಳುತ್ತಿದ್ದವು. 
ಗಿಡಮರಗಳ ಎಲೆಗಳು ಬಾಗಿ ತಲೆದೂಗಿದ್ದವು. ಅರಳಿದ ಹೂಗಳು ಮೊಗ್ಲಾಗಿದ್ದವು. 
ಗಾಳಿಯಂತೂ ನಿಶ್ಯಬ್ದ ವಾಗಿತ್ತು. ಕಲವರು ಬರಿಗಣ್ಣಿನಿಂದ ಗ್ರಹಣ ನೋಡಲು ಹುಚ್ಚು 
ಮನಸ್ಸು ಮಾಡಿ ಕಣ್ಣು ಕಳೆದುಕೊಂಡಿದ್ದರು. ಹೀಗೆ ಕರ್ನಾಟಕದಲ್ಲಿ ನಡೆದುಹೋದ ಈ 
ಸಂಪೂರ್ಣ ಸೂರ್ಯಗ್ರಹಣ ಎಲ್ಲರಿಗೂ ಒಂದು ಅಪೂರ್ವ ಅನುಭವವನ್ನು ನೀಡಿತ್ತು. 
12. ಮುಂಜಾವಿನ ಸೂರ್ಯಗ್ರಹಣ 24-10-1995 - ಅನುಭವ 
ಕರ್ನಾಟಕದಲ್ಲಿ ಸಂಪೂರ್ಣ ಸೂರ್ಯಗ್ರಹಣವನ್ನು ವೀಕ್ಷಿಸಿದ ನನಗೆ ಮತ್ತೊಂದು 
ಅವಕಾಶ ಕಾದಿತ್ತು. ಆದರೆ ಆ ಸೂರ್ಯಗ್ರಹಣ ಉತ್ತರ ಭಾರತದ ಕೆಲವು ಕಡೆ ಮಾತ್ರ 
1995ರ ಅಕ್ಟೋಬರ್‌ 24ರಂದು ಸಂಭವಿಸುವುದಿತ್ತು. ಭಾರತದ ದಟ್ಟ ಜನವಸತಿಯ 
ಪ್ರದೇಶವಾದ ಮಧ್ಯಪ್ರದೇಶ, ಉತ್ತರಪ್ರದೇಶ, ಬಿಹಾರ ಮತ್ತು ಪಶ್ಚಿಮ ಬಂಗಾಳದ ಉತ್ತರ 
ತುದಿಯಲ್ಲಿ ಪೂರ್ಣ ಸೂರ್ಯಗ್ರಹಣದ ಪಟ್ಟಿ ಕೇಂದ್ರೀಕೃತವಾಗಿತ್ತು. ಸಂಪೂರ್ಣ 
ಸೂರ್ಯಗ್ರಹಣದ ವೀಕ್ಷಣೆಗೆ ಮತ್ತು ಕರೋನಾ ಫೋಟೋ ತೆಗೆಯುವ ಕೆಲಸಕ್ಕೆ ಭಾರತ 
ಜ್ಞಾನ ವಿಜ್ಞಾನ ಸಮಿತಿ 12 ಜನರ ತಂಡವೊಂದನ್ನು ಕರ್ನಾಟಕದಿಂದ ಸಿದ್ದಗೊಳಿಸಿತ್ತು. 
ಈ ತಂಡ ಕರ್ನಾಟಕದಿಂದ 17.10.95ರಂದು ಸಂಜೆ 6 ಗಂಟೆಗೆ ರೈಲಿನಲ್ಲಿ ದೆಹಲಿಗೆ ಪ್ರಯಾಣ 
ಬೆಳೆಸಿತ್ತು. ರೈಲು ದೆಹಲಿಯನ್ನು ಮುಟ್ಟಲು ಎರಡೂವರೆ ದಿನ ಬೇಕಾಗಿತ್ತು. ಸಾಕಷ್ಟು ವೇಳೆ 
ಇದ್ದುದರಿಂದ ನಾವು ರೈಲಿನಲ್ಲಿಯೇ ಗ್ರಹಣದ ಪ್ರಚಾರ, ಚರ್ಚೆ ಮತ್ತು ಸಂದರ್ಶನಗಳನ್ನು 
ಮಾಡಲು ತೀರ್ಮಾನಿಸಿದೆವು. ಎಲ್ಲಾ ಬೋಗಿಗಳಲ್ಲಿಯೂ ಕೂಡಾ ನಮ್ಮ ತಂಡದವರು 
ಸಂದರ್ಶನ ಮಾಡತೊಡಗಿದರು. ' 
ಕನ್ನಡಕಗಳ ಮೂಲಕ ರೈಲಿನ ಪ್ರಯಾಣಿಕರಿಗೆ ಸೂರ್ಯನನ್ನು ತೋರಿಸಿದೆವು ಮತ್ತು 
ಬರಿಗಣ್ಣಿನಿಂದ ಸೂರ್ಯನನ್ನು ನೋಡಲು ಅವರಿಗೆ ಹೇಳಿದೆವು. ಆದರೆ ಅವರು ಹೆಚ್ಚು 
ಹೊತ್ತು ಬರಿಗಣ್ಣಿನಿಂದ ಸೂರ್ಯನನ್ನು ನೋಡಲಾಗುವುದಿಲ್ಲ ಎಂಬುದನ್ನು ಮನಗಂಡರು. 
ಕನ್ನಡಕ ಧರಿಸಿ ನೋಡುವುದರಿಂದ ಯಾವ ಅಪಾಯವೂ ಇಲ್ಲ ಎಂಬುದು ತಿಳಿಯಿತು. 
ನಮ್ಮ ಪ್ರಚಾರದಿಂದ ಅನೇಕ ಪ್ರಯಾಣಿಕರು 24.10.95ರಂದು ನಡೆಯುವ ಗ್ರಹಣವನ್ನು 
ನೋಡಲು ಉತ್ಸುಕರಾದರು. 20.10.95ರಂದು ನಾವು ಮಧ್ಯಾಹ್ನ ದೆಹಲಿಯನ್ನು ತಲುಪಿದೆವು. 
ದಹಲಿ ಭಾರತ ಜ್ಞಾನ ವಿಜ್ಞಾನ ಸಮಿತಿಯವರು ನಮ್ಮನ್ನು ಸ್ವಾಗತಿಸಿದರು. ದೆಹಲಿಯ 
ಎನ್‌ಸಿಇಆರ್‌ಟಿ ಗೆಸ್ಟ್‌ಹೌಸ್‌ನಲ್ಲಿ ಉಳಿಯಲು ಎಲ್ಲಾ ಏರ್ಪಾಡುಗಳಾಗಿದ್ದವು. ಹೋದ 
ದಿವಸವೇ ನಮಗೆ ಕರೋನ ಫೋಟೋ ತೆಗೆಯುವ ತರಬೇತಿಯನ್ನು ನೀಡಿದರು. ದೂರದರ್ಶಕಕ್ಕೆ 


ಎಸ್‌ಎಲ್‌ಆರ್‌ ಕ್ಯಾಮೆರಾ ಅಳವಡಿಸಿ ಫೋಟೋ ತೆಗೆಯುವ ವಿಧಾನ ನಮಗ ಅಂದು 
ತಿಳಿಯಿತು. ದಿನಾಂಕ 21.10.95ರಂದು ನಾವು ನೀಮ್‌ಕಾ ಠಾಣಾ ಸ್ಥಳಕ್ಕೆ ಭೇಟಿ ನೀಡಿದೆವು. 
ಆ ಊರು ಗ್ರಹಣವೀಕ್ಷಣೆ ಮಾಡಲು ಬಂದಿರುವ ದೇಶ ವಿದೇಶಗಳ ವಿಜ್ಞಾನಿಗಳಿಂದ 
ತುಂಬಿ ಹೋಗಿತ್ತು. ವಿವಿಧ ಪ್ರಯೋಗಗಳ ಅವರ ಉಪಕರಣಗಳು ನಮ್ಮನ್ನು 
ಆಶ್ಚರ್ಯಚಕಿತಗೊಳಿಸಿದವು. ಅವರೊಡನೆ ನಾವು ಗ್ರಹಣದ ಬಗ್ಗೆ ಗ್ರಹಣದ ಫೋಟೋ 
ತೆಗೆಯುವ ಬಗ್ಗೆ ಅನೇಕ ಮಾಹಿತಿಗಳನ್ನು ಪಡೆದು ದಿನಾಂಕ 21.10.95ರಂದೇ ರಾತ್ರಿ 
ಪಾಟ್ನಾ ಎಕ್ಸ್‌ಪ್ರೆಸ್‌ಗೆ ಗ್ರಹಣ ವೀಕ್ಷಣೆಯ "ಸ್ಥಳಗಳಿಗೆ ಪ್ರಯಾಣ ಬೆಳೆಸಿದೆವು. ನಮ್ಮ 12 
ಜನರ ತಂಡ ಮೂರು ಭಾಗವಾಯಿತು. ಒಂದು ತಂಡ ""ಸಜೇತಿ''ಗೆ ಮತ್ತೊಂದು ತಂಡ 
"ಕರೌಂ''ಗೆ ಭೇಟಿ ನೀಡಿತು. 
ನಾನು ನನ್ನ ತಂಡದ ಮೂವರು ಗೆಳೆಯರೊಂದಿಗೆ ಉತ್ತರ ಪ್ರದೇಶದ ಖಾನ್‌ಪುರ್‌ 

ನಗರದಿಂದ ಸಮೀಪದ ಗ್ರಾಮವಾದ ಭಿಲಂದಕ್ಕೆ ಹೋಗಿ ತಲುಪಿದೆ. ಕಾನ್‌ಪುರ್‌ 
ಬಿಜಿವಿಎಸ್‌ನವರು ಅಲ್ಲಿಗೆ ತಲುಪಲು ಎಲ್ಲ ಸಹಕಾರವನ್ನು ನೀಡಿದರು. ದಿನಾಂಕ 
22-10-95ರ ಮಧ್ಯಾಹ್ನ 3 ಗಂಟೆಗೆ ನಾವು ಭಿಲಂದದಲ್ಲಿದ್ದೆವು. ಅದೊಂದು ಪುಟ್ಟಗ್ರಾಮ. 
ಗ್ರಾಮದ ಗ್ರಾಮಪಂಚಾಯಿತಿಯಲ್ಲಿ ತಂಗಲು ನಮಗೆ ವ್ಯವಸ್ಥೆ ಮಾಡಿದ್ದರು. ಪಕ್ಕದಲ್ಲಿಯೇ 
ಗ್ರಾಮಪಂಚಾಯತಿಯ ಛೇರ್ಮನ್‌ರ ಮನೆಯಿತ್ತು. ಅವರು ಊಟ, ಸ್ನಾನ ಮತ್ತು ಚಹಾದ 
ಏರ್ಪಾಡುಗಳನ್ನು ನಮಗಾಗಿ ಮಾಡಿದ್ದರು. ವಿಜ್ಞಾನಿಗಳು ಬಂದಿದ್ದಾರೆಂದು ನಮ್ಮನ್ನು 
ಊರಿನವರು ಎಲ್ಲರೂ ಮಾತಾಡಿಸುತ್ತಿದ್ದರು. ಒಂದು ದಿನದಲ್ಲಿ ಯೇ ನಾವು ಜನರ ಮಧ್ಯದಲ್ಲಿ 
ಬೆರೆತುಹೋದೆವು. 

ದಿನಾಂಕ 23-10-95ರಂದು ಗ್ರಹಣ ವೀಕ್ಷಣೆಗೆ ಸಕಲ ಸಿದ್ಧತೆಗಳನ್ನು ಮಾಡಿಕೊಂಡೆವು. 
ನಮ್ಮ ಗ್ರಾಮಪಂಚಾಯಿತಿ ಕಟ್ಟಡ ಊರಿನ ಅಂಚಿನಲ್ಲಿತ್ತು. ಕಟ್ಟಡದ ಮೇಲ್ಭಾವಣಿ ವೀಕ್ಷಣೆಗೆ 
ಬಹು ಸೂಕ್ತವಾಗಿತ್ತು. ಅಲ್ಲಿಂದ ಸೂರ್ಯೋದಯವನ್ನು ಚೆನ್ನಾಗಿ ನೋಡಬಹುದಾಗಿತ್ತು. 
ಗಿಡಮರ, ಗುಡ್ಡಬೆಟ್ಟ ಯಾವುದೂ ಅಡ್ಡಬರುವಂತಿರಲಿಲ್ಲ. ನಮ್ಮನಮ್ಮ ಕೆಲಸಗಳನ್ನು ಅಂದೇ 
ಹಂಚಿಕೊಂಡೆವು. ನಮ್ಮ ದೂರದರ್ಶಕವನ್ನು ಕ್ಯಾಮೆರಾ ಅಳವಡಿಸಿ ಅಂದೇ ಪರೀಕ್ಷೆ 
ಮಾಡಿಟ್ಟುಕೊಂಡೆವು. ಊರಿನ ಬಹುತೇಕ ಜನರನ್ನು ಸಂದರ್ಶನ ಮಾಡಿ ಗ್ರಹಣ ನೋಡಲು 
ಪ್ರೇರೇಪಿಸಿದವು. 23ರ ಸಂಜೆ ಊರಿನ ಮಧ್ಯದಲ್ಲಿ ನಮ್ಮ ದೂರದರ್ಶಕ ನಿಲ್ಲಸಿ ಅದರ . 
ಮೂಲಕ ಗುರು, ಶುಕ್ರಗಳನ್ನು ನೋಡತೊಡಗಿದೆವು. ಜನ ಆಶ್ಚರ್ಯದಿಂದ ಜಮಾಯಿಸಿದರು. 
ಅವರಿಗೂ ಗುರು, ಶುಕ್ರ ಗ್ರಹಗಳನ್ನು ತೋರಿಸಿದೆವು. ಕೆಲವು ನಕ್ಷತ್ರಗಳನ್ನು ಪರಿಚಯ 
ಮಾಡಿಕೊಟ್ಟೆವು. ಗ್ರಹಣ ಹಿಡಿಯುವ ದಿನ ಎಲ್ಲರೂ ಗ್ರಾಮ ಪಂಚಾಯಿತಿಯ ಆವರಣದಲ್ಲಿ 
ಬಂದು ಸೇರಲು ವಿನಂತಿಸಿಕೊಂಡೆವು. ಚ್ಯಾ 


ನಾಂಕ 24-10-95ರಂದು ನಾನು ಬೆಳಿಗ್ಗೆ 4 ಗಂಟೆಗೆ ಎದ್ದು ಸಿದ್ಧತೆ 

ಮಾಡಿಕೂಳ್ಳತೊಡಗಿದೆ. ಕ್ಯಾಮರಾಕ್ಕೆ ರೋಲ್‌. ಹಾಕಿ, ಅಪರ್ಚರ್‌, ಸ್ಪೀಡ್‌ಗಳನ್ನು 
ಸರಿದೂಗಿಸಿದ. ನನ್ನ ಸಂಗಡಿಗರಿಗೂ ಅಂದಿನ ಕೆಲಸಗಳನು ಫಿ ವಿವರಿಸಿದೆ. ಬೆಳಿಗ್ಗೆ 6 ಗಂಟೆ. 
ಹೊತ್ತಿಗೆ ಬ್ರೆಡ್‌ ಚಹಾ ಸೇವಿಸಿದೆವು ಮತ್ತು ಗ್ರಹಣ ಹಿಡಿಯುವ ಸಂದರ್ಭದಲ್ಲಿಯೇ 
ಉಪಾಹಾರ ಸೇವಿಸುವುದೆಂದು : ತೀರ್ಮಾನಿಸಿದೆವು. ನಮ್ಮ ದೂರದರ್ಶಕ, ಕ್ಯಾಮೆರಾ 
ಎಲ್ಲವನ್ನೂ ಕಟ್ಟಡದ ಮೇಲ್ಭ್ಬಾ ಗಕ್ಕ ಒಯ್ದು ಸಿದ 5 ಗೊಳಿಸಿದ್ದೆವು. 

ಅಂದು ದೀಪಾವಳಿ ಹಬ ವಾದ್ದರಿಂದ ಜನರು ತಮ್ಮ ತಮ್ಮ ಕೆಲಸಗಳಲ್ಲಿ ತೊಡಗಿದ್ದರು. 
ಬಹುತೇಕ ಜನರು ಗ ಗ್ರಹಣ ಬಿಟ್ಟ ನಂತರ ಹಬ್ಬ ಆಚರಿಸುವ ತೀರ್ಮಾನವನ್ನು ಕೈಗೊಂಡಿದ್ದರು. 
ನಮ್ಮ ತಂಡ 6 ಗಂಟೆಯ ಹೊತ್ತಿಗೆ ಮೇಲ್ಬಾ ವಣಿಯ ಮೇಲೆ ಸೇರಿತ್ತು. ನಾನು ಪೂರ್ವದ 
ಕಡೆ ಕಣ್ಣು ಹಾಯಿಸಿದೆ. ಅಲ್ಲಿ ಕೆಂಬಣ್ಣ ಮೂಡತೊಡಗಿತ್ತು. ನೀರಾವರಿ ಕಾಲುವೆಯೊಂದು 
ಅತ್ತ ಹಾದುಹೊ ೇದದ್ದ ರಿಂದ ಪಕಿ ಗಳು | ಆ ದಿಕ್ಕಿನಲ್ಲಿಯೇ ಆಹಾರ ಹುಡುಕಲು ಹೋದದ್ದನ್ನು 
ಗಮನಿಸಿದೆ. ಸೂರ್ಯ ಹುಟ್ಟುವ ದಿಕ್ಕಿನಲ್ಲಿ ಯಾವ ಮೋಡಗಳೂ ಇರಲಿಲ್ಲ. 
ಸೂರ್ಯೋದಯುವಾಯಿತು. ಸೂರ್ಯ ಕೆಂಪಗೆ ಪ್ರಜ್ವಲಿಸುತ್ತಿದ್ದೆ. ನಿಧಾನವಾಗಿ 
ಮೇಲೇರತೊಡಗಿದ್ದ. ಗ್ರಹಣ ಹಿಡಿಯುವ ಮೊದಲೇ ಜನರು ಬಂದು ಸೇರಲೆಂದು ಕೆಲವು 
ಏರ್ಪಾಡುಗಳನ್ನು ಮಾಡಿದ್ದೆವು. 15 ಅಡಿ ಉದ್ದದ ಒಂದು ಏಣಿಗೆ ಮೈಲಾರ್‌ಫಿಲ್ಟ್ಬರ್‌ 
ಕಾಗದವನ್ನು ಅಂಟಿಸಿ, ಒಂದೇ ಬಾರಿಗೆ ಎಂಟು-ಹತ್ತು ಜನ ಗ್ರಹಣ ವೀಕ್ಷಣೆ ಮಾಡಲು 
ವ್ಯವಸ್ಥೆ ಮಾಡಿದ್ದೆವು. ಕೆಲವರಿಗೆ ಕನ್ನಡಕಗಳನ್ನು ಭಯ ಗ್ರಹಣ ಹಿಡಿಯುತ್ತಿದ್ದಂತೆ 
ಚಿದ ಘಟ್ಟಗಳನ್ನು ಸಾರ್ವಜನಿಕರಿಗೆ ವಿವರಿಸಲು ಮೆ ಕ್‌ ವ್ಯವಸ್ಥೆ ಮಾಡಿ ವೀಕ್ಷಕ ವಿವರಣೆಗೆ 

ಬ್ಬನನ್ನು ತರಬೇತಿಗೊಳಿಸಿದ್ದವು. 

ಬೆಳಿಗ್ಗೆ ಸುಮಾರು 7 ಗಂಟೆ 27 ನಿಮಿಷ ಕಳೆದಿರಬಹುದು ಸೂರ್ಯನಿಗೆ ಕಪ್ಪ 
ಹಿಡಿಯತೊಡಗಿತು. ನಾನಾಗಲೇ ಫೋಟೋ ತೆಗೆಯಲು ಪ್ರಾರಂಭಿಸಿದ್ದೆ. ನಿಧಾನವಾಗಿ 
ಸೂರ್ಯನ ಹೆಚ್ಚು- ಹೆಚ್ಚು ಭಾಗ ಕಪ್ಪಾಗತೊಡಗಿತು. ಬಿಸಿಲಿನ ತಾಪ ಕಡಿಮೆಯಾಗತೊಡಗಿತು. 
ಮಧ್ಯೆ-ಮಧ್ಯೆ ನಾವು ತಿಂಡಿ ತಿನ್ನುವ, ಕೆಲಸವನ್ನು ಮಾಡಿದೆವು. ಸಾರ್ವಜನಿಕರು ಗ್ರಹಣದ 
ಸಂದರ್ಭದಲ್ಲಿ ಉಪವಾಸವಿರಬೇಕು ಎಂಬ ಅಭ್ಯಾಸ ಕೈಬಿಡಬೇಕು ಎಂಬುದು ನಮ್ಮ 
ಉದ್ದೇಶವಾಗಿತ್ತು. ಗ್ರಹಣ ಪೂರ್ಣತೆಯನ್ನು RE: ಇನ್ನೂ 10 ನಿಮಿಷ ಇರುವ 
ಮೊದಲೇ ನೆರಳಿನ ಪಟ್ಟಿಯನ್ನು ಗಮನಿಸಲು ಬಿಳಿ ಕಾಗದವನ್ನು ಹಾಸಿದ್ದೆವು. ತಂಡದ 
ಸದಸ್ಯರೊಬ್ಬರು ಗಿಡಮರಗಳ ಎಲೆಗಳನ್ನು ಗಮನಿಸು ಸುತ್ತಿದ್ದರು. ಸುಮಾರು ಒಂದು ರೋಲ್‌ : 
ಫೋಟೋ ತಗೆದು ಮತ್ತೊಂದನ್ನು ಲೋಡ್‌ ಮಾಡಿಕೊಂಡೆನು. ಬೆಳಿಗ್ಗೆ 8 ಗಂಟೆ 25 


[8 


ನಿಮಿಷಕ್ಕೆ ಸಂಜೆಯಾದಂತೆ ಅನುಭವವಾಯಿತು. ಚಳಿ ಎನಿಸತೊಡಗಿತು. ಒಂದೆರಡು ಹನಿ 
ಮಳೆ ಬಿದ್ದಂತೆ ಭಾಸವಾಯಿತು. ಸುಮಾರು 8 ಗಂಟೆ 35 ನಿಮಿಷಕ್ಕೆ ಸಂಪೂರ್ಣ ಕತ್ತಲಾದಂತ 
ಅನಿಸಿತು. ಜನರೆಲ್ಲಾ ನಿಶ್ಶಬ್ದವಾಗಿದ್ದರು. ಕೆಲವರಂತೂ ಮನೆ ಬಿಟ್ಟು ಆಚೆಯೇ ಬಂದಿರಲಿಲ್ಲ. 
ಸುಮಾರು 8 ಗಂಟೆ 36 ನಿಮಿಷಕ್ಕೆ ಪೂರ್ಣ ಕತ್ತಲೆ ಆವರಿಸಿತ್ತು. ಕೆಲವೇ ಸಕಂಡುಗಳಲ್ಲಿ 
ಮಣಿಹಾರ ಮತ್ತು ವಜ್ರದುಂಗುರಗಳು ಕಂಡು ಮರೆಯಾದವು. ಅವುಗಳ ನೋಟವನ್ನು 
ಸವಿಯುವಷ್ಟರಲ್ಲಿ ಅವು ಮಾಯವಾಗಿದ್ದವು. ಏಕೆಂದರೆ ನಾವು ಹೋದ ಊರು ಸಂಪೂರ್ಣ 
ಸೂರ್ಯಗ್ರಹಣದ ಪಟ್ಟಿಯ ಅಂಚಿನಲ್ಲಿತ್ತು. ಸುಮಾರು 8 ಗಂಟೆ 37 ನಿಮಿಷ 40 ಸಿಕೆಂಡುಗಳ 
ಹೊತ್ತಿಗೆ ಪೂರ್ಣ ಸೂರ್ಯಗ್ರಹಣ ಮುಗಿದುಹೋಗಿತ್ತು. ಎಂದೂ ನೋಡದ ಬುಧ ಗ್ರಹವನ್ನು 
ಅಂದು ನಾವು ನೋಡಿ ಸಂತೋಷಪಟ್ಟೆವು. ನಿಧಾನವಾಗಿ ಗ್ರಹಣ .ಬಿಡುತ್ತಾ ಬಂತು. 
9 ಗಂಟೆ 58 ನಿಮಿಷ 31 ಸೆಕೆಂಡುಗಳ ಹೊತ್ತಿಗೆ ಸೂರ್ಯಗ್ರಹಣದ ಸಮಯ 
ಮುಗಿದುಹೋಗಿತ್ತು. ಸೂರ್ಯ ಮೊದಲನೇ ಸ್ದಿತಿಗೆ ಬಂದು ನಿಧಾನವಾಗಿ ಮೇಲೇರತೊಡಗಿದ. 
ದೀಪಾವಳಿಯ ಹಬ್ಬದಂದು ಸುಮಾರು 10 ಗಂಟೆಗೆ ಗ್ರಹಣದ ಹಬ್ಬವೂ ಮುಗಿಯಿತು. 
ಊರಿನ ಜನರಿಗೆಲ್ಲಾ ವಂದನೆ ತಿಳಿಸಿ ವಿಳಾಸ ಕೊಟ್ಟು ಕಾನ್ಪುರಕ್ಕೆ ಬಂದವು. ಅಂದೇ 
ಕಾನ್ಪುರದಿಂದ ಬೆಂಗಳೂರಿಗೆ ರೈಲು ಟಿಕೆಟ್‌ಗಳನ್ನು ಕಾದಿರಿಸಲಾಗಿತ್ತು. ಕಾನ್ಪುರದಿಂದ ರೈಲು 
ಪ್ರಯಾಣ ಬೆಳೆಸಿದೆವು. ದಕ್ಷಿಣದ ಕಡೆಗೆ ರೈಲು ಚಲಿಸುತ್ತಿದ್ದಾಗ ಮತ್ತೊಮ್ಮೆ ನಾನು ಕಿಟಕಿಯಿಂದ 
ಮುಳುಗುತ್ತಿದ್ದ ಸೂರ್ಯನನ್ನು ಗಮನಿಸಿದೆ. ಬೆಳಿಗ್ಗೆ ಗ್ರಹಣ ಹಿಡಿಸಿಕೊಂಡ ಕೆಂಪು ಸೂರ್ಯ 
ಓಡಿಹೋಗುತ್ತಿದ್ದಾನೆಂದೆನಿಸಿತ್ತು. | 
13. ಸಂಜೆಯ ಸಂಪೂರ್ಣ ಸೂರ್ಯಗ್ರಹಣ | 


1999 ರ ಆಗಸ್ಟ್‌ 11 - ಆಶಾಕಿರಣ 

ಈ ಶತಮಾನದ ಅಂತಿಮ ಸಂಪೂರ್ಣ ಸೂರ್ಯಗ್ರಹಣ ಇದೇ 1999ರ ಆಗಸ್ಟ್‌ 11 
ರಂದು ಸಂಭವಿಸಲಿದೆ. ಇದರ ಸ್ಯಾರೋಸ್‌ ಸಂಖ್ಯೆ 145, ಈ ಗ್ರಹಣ ಉತ್ತರ ಅಟ್ಲಾಂಟಿಕ್‌ 
| "ಸಮುದ್ರದಲ್ಲಿ ಪ ಗದೆ ನ್ಯೂ ಯಾರ್ಕ್‌ ನಿಂದ ಸುಮಾರು 700 ನ 
| ದೂರದಲ್ಲಿ ಭಾರತೀಯ ಕಾಲಮಾನ 'ಮಧ್ಯಾಹ್ನ 3 ಗಂಟೆ 57 ನಿಮಿಷಕ್ಕೆ ಸೂರ್ಯನಿಗೆ 
ಗ್ರಹಣ ಕವಿಯುತ್ತದೆ. ಗ್ರಹಣದ ಪಥ ಅಲ್ಲಿ ಕೇವಲ 47 ಜಾತ 
ಕಿರಿದಾಗಿರುತ್ತದೆ. ಈ ಪಥದ ಕೇಂದ್ರ ಭಾಗದಲ್ಲಿ ಗ್ರಹಣದ ಪೂರ್ಣತ 47 ಸೆಕೆಂಡುಗಳು 
ಮಾತ್ರ. ಗ್ರಹಣದ ಪೂರ್ಣಛಾಯೆ ಪೂರ್ವದಿಕ್ಕಿನಲ್ಲಿ ಸಂಚರಿಸಿ ಸಿಸಿಲಿ ದ್ವೀಪ, ಇಂಗ್ಲೀಷ್‌ 
ಕಡಲ್ಲಾಲುವೆಗಳನ್ನು ತಲುಪುತ್ತದೆ. ಇಂಗ್ಲೆ ೦ಡ್‌ನ ಪ್ಲೇಮೌತ್‌ ನಗರದಲ್ಲಿ ಹ ರತು ಜನ 
ಭಾರತೀಯ ಕಾಲಮಾನ ಮಧ್ಯಾಹ್ನ 3 ಗಂಟೆ 40 ನಿಮಿಷಕ್ಕೆ ಈ ಗ್ರಹಣವನ್ನು ವೀಕ್ಷಿ ಸುತ್ತಾರೆ. 

ಕ ಹ | | ಸ ನಿಮಿಷ 39 ಸೆಕೆಂಡು 


ಗಳಷ್ಟಾಗಿರುತ್ತದೆ. ಗ್ರಹಣದ 
ಪೂರ್ಣ ಛಾಯೆ ಇಂಗ್ಲೆಂಡ್‌ನ್ನು 
ಬಿಟ್ಟು ಕೇವಲ 4 ನಿಮಿಷಗಳಲ್ಲಿ 
ಫ್ರಾನ್ಸ್‌ನ ಹಳ್ಳಿಗಾಡನ್ನು 
ತಲುಪುತ್ತದೆ. ಫ್ರಾನ್ಸ್‌ನ 
ಸುಂದರ ನಗರ ಪ್ಯಾರೀಸ್‌ನ 
ಜನ ಕೇವಲ 30 ಸೆಕೆಂಡುಗಳ 
ಅಂತರದಲ್ಲಿ ಪೂರ್ಣ 
ಸೂರ್ಯಗ್ರಹಣದ ದೃಶ್ಯವನ್ನು 
ಕಳೆದುಕೊಳ್ಳುತ್ತಾರೆ. ನಂತರ 
ಗ್ರಹಣದ ಛಾಯೆ ದಕ್ಷಿಣ 
LL ವ್‌ ಸ ಹ 4-1 ಬೆಲ್ಜಿಯಂ; ಲಕ್ಸೆಂಬರ್ಗ್‌, 
ಕಡೆ ಸ ಜ್ರರ್ಮನಿಗಳತ್ತ ಸಾಗುತ್ತದೆ. 

ಆಗಸ್ಟ್‌ 11, 1999ರ ಸೂರ್ಯಗ್ರಹಣದ 3 ಅಲ್ಲದ ರೈನ್‌ ಕಣಿವೆ, 
| ಫ್ಯಾಂಕ್‌ಪರ್ಟ್‌, ಮ್ಯೂನಿಚ್‌ 
ನಗರಗಳಲ್ಲಿ ಸಾವಿರಾರು ಜನ ಸಂಪೂರ್ಣ ಸೂರ್ಯಗ್ರ i ದೃಶ್ಯವನ್ನು ಹ: 
ಆನಂದಿಸುತ್ತಾರೆ. ಸುಮಾರು 2 ನಿಮಿಷ 17 ಸೆಕೆಂಡುಗಳ ಕಾಲ REE ಛಾಯೆ 
ಅಲ್ಲಿಂದ ಕಾಣಿಸುತ್ತದೆ. ಮಧ್ಯಾಹ್ನ ಭಾರತೀಯ ಕಾಲಮಾನ 4 ಗಂಟೆ 5 ನಿಮಿಷಕ್ಕೆ ಗ್ರಹಣ 
ಛಾಯೆ ಆಸ್ಟಿಯಾ, ಹಂಗೇರಿ ಮತ್ತು ಬಾಲ್ಬಾನ್‌ ಸರೋವರಗಳ ತ್ತ ಸಾಗುವುದು. ಅದು 
ಮುಂದುವರೆದು ದಕ್ಷಿಣ ಬಲ್ಗೇರಿಯಾ, ರೊಮಾನಿಯಾದ ಬುಖಾರೆಸ್ಟ್‌ನಗರ ಮತ್ತು ಕಪ್ಪ 
ಸಮುದ್ರಗಳನ್ನು ತಲುಪುವುದು. ಅಲ್ಲಿ ಪೂರ್ಣ ಸೂರ್ಯಗ್ರಹಣ ಸುಮಾರು 2 ನಿಮಿಷ 23 
ಸೆಕೆಂಡುಗಳಷ್ಟು ಕಾಲವಿರುತ್ತದೆ. ಶುಭ್ರ ಆಕಾಶದಲ್ಲಿ ಜನ ಗ್ರಹಣದ ದೃಶ್ಯವನ್ನು ನೋಡಿ 
ಆನಂದಿಸುತ್ತಾರೆ. ಉತ್ತರ ಟರ್ಕಿಯಲ್ಲಿ 2 ನಿಮಿಷ 15 ಸೆಕೆಂಡು, ಸಿರಿಯಾ ಮತ್ತು ಇರಾಕ್‌ನಲ್ಲಿ 
| ನಿಮಿಷ 50 ಸೆಕೆಂಡು ಕಾಣಿಸಿಕೊಂಡ ಗ್ರಹಣ ಪಾಕಿಸ್ತಾನದ ಕರಾಚಿಯನ್ನು ತಲುಪುತ್ತದೆ. 
ಕರಾಚಿಯಲ್ಲಿ ಸುಮಾರು 50 ಲಕ್ಷ ಜನ ಈ ಗ್ರಹಣವನ್ನು 1 ನಿಮಿಷ 13 ಸೆಕೆಂಡುಗಳ ಕಾಲ 
ನೋಡುತ್ತಾರೆಂದು ಅಂದಾಜು ಮಾಡಲಾಗಿದೆ. ಪಾಕಿಸ್ತಾನದ ಗಡಿಯನ್ನು ಬಿಟ್ಟು ಗ್ರಹಣದ 

ಛಾಯೆ ಸುಮಾರು 4 ಗಂಟೆ 51.ನಿಮಿಷ 21 ಸೆಕೆಂಡುಗಳ ಹೊತ್ತಿಗೆ ಭಾರತದ ಗಡಿಯನ್ನು 
ತಲುಪುತ್ತದೆ. ಗುಜರಾತದ ಭುಜ್‌ ಮತ್ತು ಸುರೇಂದ್ರನಗರಗಳು ಪೂರ್ಣ ಗ್ರಹಣದ ಪಟ್ಟಯಲ್ಲಿ 
ಬರುತ್ತವೆ. ಭಾರತದ ಎಲ್ಲಾ ಸ್ಥಳಗಳಿಗಿಂತ ಭುಜ್‌ ಮತ್ತು ಸುರೇಂದ್ರನಗರಗಳು ಮಾತ್ರ 
ಗ್ರಹಣ ವೀಕ್ಷಣೆಗೆ ಸೂಕ್ತವೆಂದು ತೀರ್ಮಾನಿಸಲಾಗಿದೆ. ಅಲ್ಲಿಯೂ ಕೂಡ ಶೇಕಡಾ 32 
ರಷ್ಟು ಗ್ರಹಣ ವೀಕ್ಷಣೆ ಸಾಧ್ಯ... 

ಸುರೇಂದ್ರನಗರದಲ್ಲಿ 4 ಗಂಟೆ 55 ನಿಮಿಷ 20 ಸೆಕೆಂಡಿನಿಂದ 6 ಗಂಟೆ 59 ನಿಮಿಷ 
25 ಸೆಕೆಂಡುಗಳವರೆಗಿನ ಗ್ರಹಣದ ಅವಧಿಯಲ್ಲಿ ಒಟ್ಟು 62 ಸೆಕೆಂಡುಗಳ ಕಾಲ ಮಾತ್ರ 
ಪೂರ್ಣ ಸೂರ್ಯಗ್ರಹಣವನ್ನು ನೋಡಬಹುದು. ನಂತರ ಗ್ರಹಣದ ಛಾಯೆಯು ಧೋಲ್ಕಾ 
ಆನಂದ್‌, ಬರೋಡಾ, ಅಕೋಲಾ, ಚಂದ್ರಪುರ, ಕೋರಾಪಟ್‌ ಮತ್ತು ಶ್ರೀಕಾಕುಳಂ ಮೂಲಕ 
ಬಂಗಾಳಕೊಲ್ಲಿಗೆ ಸೇರುತ್ತದೆ. ಅಲ್ಲಿ ಅದು ಸೂರ್ಯಾಸ್ತದೊಂದಿಗೆ ಪೂರ್ಣಗೊಳ್ಳುತ್ತದೆ. 

ಸಂಪೂರ್ಣ ಸೂರ್ಯಗ್ರಹಣವು ಧೋಲ್ಕಾದಲ್ಲಿ 54 ಸೆಕೆಂಡುಗಳು, ಆನಂದ್‌ದಲ್ಲಿ 
49 ಸೆಕೆಂಡುಗಳು, ಬರೋಡಾದಲ್ಲಿ 62 ಸೆಕೆಂಡುಗಳು, ಅಕೋಲಾದಲ್ಲಿ 56 ಸೆಕೆಂಡುಗಳು 
ಮತ್ತು ಶ್ರೀಕಾಕುಳಂನಲ್ಲಿ 44 ಸೆಕೆಂಡುಗಳಷ್ಟು ಕಾಲ ಕಾಣಿಸುತ್ತದೆ. 

ಸ್ಪರ್ಶಕಾಲ ಮೋಕ್ಪಕಾಲ 


ಗ.ನಿ.ಸೆ. ಗ.ನಿ.ಸೆ. 
ಬೆಂಗಳೂರು 5.124 - 6.430 
ಮಂಗಳೂರು 5.117 - 6.520 
ಹಸರ 5: 6560 
ಮಡಿಕೇರಿ 5130. - 6490 
ಶಿವಮೊಗ್ಗ. 5.1000 - 6.53.0 
ಹುಬ್ಬಳ್ಳಿ 5.09.03 - 6.510 
ರಾಯಚೂರು 5.07103 - 6.48.0 
ಬೀದರ್‌ 50804 - 6.460 
ಗುಲಬರ್ಗಾ 5.0607 - 6.440 
ಬೆಳಗಾಂ 50903 - 6.400 


ಗ್ರಹಣದ ಹವಾಗುಣ ಭವಿಷ್ಯ :- ಭಾರತ ಮುಂಗಾರು ವಾಯುಗುಣದ ದೇಶ. 
ಮೋಡ ಮತ್ತು ಮಳೆಯ ವಾತಾವರಣ ಗ್ರಹಣ ವೀಕ್ಷಣೆಗೆ ತೊಂದರೆದಾಯಕ. ಮುಂಬರುವ 
ಈ ಸೂರ್ಯಗ್ರಹಣವು ಆಗಸ್ಟ್‌ ತಿಂಗಳಲ್ಲಿ ಬರುವುದರಿಂದ ಆಗ ಭಾರತದ ಎಲ್ಲಾ ಕಡೆ 


ಮೋಡ ಮತ್ತು ಮಳೆಯ ವಾತಾವರಣವಿರುವುದರಿಂದ ಗ್ರಹಣವನ್ನು ವೀಕ್ಷಣೆ ಮಾಡುವುದು 
ದುಸ್ತರ ಎಂದು ತಜ್ಞರು ಅಭಿಪ್ರಾಯಪಟ್ಟಿದ್ದಾರೆ. ಆದರೆ ಆಶಾವಾದಿಗಳು ಮೋಡಗಳು 
ಸರಿದು. ಮಳ ದೂರಾಗಿ, ಶುಭ್ರ ಆಕಾಶ ತಲೆದೋರಿದ೦ಂ' ಈ ಗ ಗ್ರಹಣವನ್ನು ನಾವು ಖಂಡಿತ 
ನೋಡಬಹುದೆಂದು ಅಭಿಪ್ರಾಯಪಡುತ್ತಾರೆ. 1951 ರಿಂದ 1980 ರವರೆಗಿನ ಸುಮಾರು 


30 ವರ್ಷಗಳ ವಾಯುಗುಣದ ಅಂಕಿಅಂಶಗಳನ್ನು ತಜ್ಞರು ಭಾರತ ವಾಯುಮಾನ ಸಂಸ್ಥೆಯಿಂದ 
ತರಿಸಿಕೊಂಡು ವಿಶೆ ೇಷಿಸಿದ್ದಾರೆ. ಅವರ ಪ್ರಕಾರ ಭಾರತದ ಪೂರ್ವ ಭಾಗದಲ್ಲಿ ಶೇಕಡಾ | 
ರಿಂದ 15 ರಷ್ಟು ಸೂರ್ಯಗ್ರಹಣ ಕಾಣಿಸಲಿದೆ. ಪಶ್ಚಿಮ ಭಾಗದಲ್ಲಿ ಶೇಕಡಾ 15 ರಿಂದ 
35 ರಷ್ಟು ಗ್ರಹಣ ಕಾಣಿಸಲಿದೆ. ಈ ಮುಂಗಾರು ಹವಾಗುಣವಿರುವುದರಿಂದ ತಜ್ಞರು 
ಗಂಭೀರವಾದ ಪ್ರಯೋಗಗಳನ್ನು ನಡೆಸಲು ಹಿಂದೆ ಮುಂದೆ ನೋಡುತ್ತಿದ್ದಾರೆ. ಆದರೆ 
ಮತ್ತೊಂದು ಸೂರ್ಯಗ್ರ ಹಣವನ್ನು ನಾವು ನೋಡಬೇಕಾದರೆ 2009ರ ಜುಲೆ ವರೆಗೆ 
ಕಾಯಬೇಕಾಗುತ್ತದೆ. ಹಾಗಾಗಿ ಈ ಜ| ಕಾಣಲಿ, ಕಾಣದೇ ಇರಲಿ ನಾವು 
ನೋಡುವ ಪ್ರಯತ್ನವನ್ನು ಮಾತ್ರ ಮಾಡಲೇಬೇಕು. 
ಸಂಪೂರ್ಣ ಸೂರ್ಯಗ್ರಹಣ ಸಂದರ್ಭದಲ್ಲಿ 
ಮಾಡಬೇಕಾದ ಚಟುವಟಿಕೆಗಳು 
(1) ಭಾರತ ಜ್ಞಾನ ವಿಜ್ಞಾನ ಸಮಿತಿ, ಕ.ರಾ.ವಿ.ಪ. ಭಾರತೀಯ ವಿಜ್ಞಾನ ಮಂದಿರದ 
ಆವರಣ, ಬೆಂಗಳೂರು, ಜವಹರಲಾಲ್‌ ನೆಹರೂ ಪ್ಲಾನಿಟೇರಿಯಂ, ಬೆಂಗಳೂರು 
ಇವರನ್ನು ಸಂಪರ್ಕಿಸಿ ಗ್ರಹಣದ ಮಾಹಿತಿಯನ್ನು ಮತ್ತು ಸೌರ ಕನ್ನಡಕಗಳನ್ನು 
ಪಡೆಯುವುದು. 
(2) ಪ್ರವಾಸ ಹೊರಡುವ ಸೂಕ್ತ ಸ್ಥಳವನ್ನು ಆಯ್ಕೆ ಮಾಡಿಕೊಂಡು ಆಸಕ್ತರ ಒಂದು 
ತಂಡ ರಚಿಸುವುದು. 
(3) ವೀಕ್ಷಣಾಸ್ಥಳದ ಸಮುದ್ರಮಟ್ಟದ ಎತ್ತರ, ಅಕ್ಷಾಂಶ-ರೇಖಾಂಶಗಳನ್ನು 
ಗುರುತಿಸುವುದು. 
(4) ಗ್ರಹಣ ವೀಕ್ಷಣೆಗೆ ಸೂಕ್ತ ಫಿಲ್ಟರ್‌ ಅಥವಾ ಕನ್ನಡಕಗಳನ್ನು ಸಿದ್ದ ಪಡಿಸುವುದು. 
(೨) ದೂರದರ್ಶಕದ ಮೂಲಕ ಫೋಟೋ ತೆಗೆಯಲು ತಜ್ಞರಿಂದ ತರಬೇತಿ ಹೊಂದುವುದು. 
(6) ಗ್ರಹಣಕಾಲದಲ್ಲಿ ಕಡಿಮೆಯಾಗುವ ಸೂರ್ಯ ತಾಪವನ್ನು ಅಳತೆ ಮಾಡುವುದು. 
(7) ನೆಲದ ಮೇಲೆ ಬಿಳಿ ಕಾಗದ ಅಥವಾ ಬಟ್ಟೆ ಹಾಸಿ ನೆರಳಿನ ಪಟ್ಟಿಗಳ ಓಟವನ್ನು 


ಗಮನಿಸುವುದು. 
(8) ಸೂರ್ಯನ ಸ್ಥಾನವನ್ನು ಮತ್ತು ಕೋನೀಯ ವ್ಯಾಸವನ್ನು ಅಳತೆ ಮಾಡುವುದು. 
(9) ಕೋಲುನೆಟ್ಟು ಸರಳಿನ ಪಟ್ಟಿಗಳ ಓಟದ ದಿಕ್ಕನ್ನು ತಿಳಿಯುವುದು. 


(10) ಗಿಡಮರಗಳ ನೆರಳನ್ನು ಅವುಗಳ ಎಲೆಗಳನ್ನು ವೀಕ್ಷಿಸುವುದು. 

(11) ಸಸ್ಯಗಳ ಹೂವುಗಳನ್ನು, ಎಲೆಗಳ ಸ್ಥಿತಿಯನ್ನು ಸೂಕ್ಷ್ಮವಾಗಿ ಗಮನಿಸುವುದು. 

(12) ಬೈಲಿಮಣಿಗಳನ್ನು ವೀಕ್ಷಿಸುವುದು ಸಾಧ್ಯವಾದರೆ ಎಣಿಸುವುದು. 

(13) ವಜ್ರದುಂಗುರದ ವೈಭವವನ್ನು ವೀಕ್ಷಿಸುವುದು. 

(14) ಪ್ರಾಣಿಗಳ ವರ್ತನೆ, ಆಹಾರ ಸೇವನೆ, ನೀರಿನ ಸೇವನೆಯನ್ನು ಗಮನಿಸುವುದು. 

(15) ಸಂಪೂರ್ಣತೆಯ ಕಾಲದಲ್ಲಿ ಗ್ರ ಗ್ರಹ, ನಕ್ಷತ್ರ ಮತ್ತು ಧೂಮಕೇತುಗಳನ್ನು ವೀಕ್ಷಿಸುವುದು. 

(16) ಗ್ರಹಣದ ಸಮಯದಲ್ಲಿ ಸೂರ್ಯ ಯಾವ ನಕ್ಪತ್ರರಾಶಿಯಲ್ಲಿದ್ದಾನೆಂದು 
ತಿಳಿಯುವುದು. | 

(17) ಸಮುದ್ರ ತೀರದಲ್ಲಿ ಉಬ್ಬರವಿಳಿತಗಳನ್ನು ಗಮನಿಸುವುದು. 

(18) ಜಪ, ತಪ, ಹೋಮ, ಹವನ, ಪೂಜೆ, ಪುನಸ್ಕಾರ ಮಾಡುವ ಜನರ ವರ್ತನೆಗಳನ್ನು 
ಗಮನಿಸುವುದು ಮತ್ತು ಅಂತಹ ಆಚರಣೆಗಳನ್ನು ತಿರಸ್ಕರಿಸುವುದು. 

(19) ಗ್ರಹಣ ಸಂದರ್ಭದಲ್ಲಿ ಆಹಾರ ಸೇವಿಸಿದರೆ ಏನಾಗುತ್ತದೆಂದು ಸೇವಿಸಿ 
ಪರೀಕ್ಷಿಸುವುದು. 

(20) ಗ್ರಹಣ ವೀಕ್ಷಣೆಗೆ ಸಂಬಂಧಿಸಿದ ಪುಸ್ತಕಗಳನ್ನು ಮತ್ತು ಕನ್ನಡಕಗಳನ್ನು ಮಾರಿ. 
ಜನರನ್ನು ಗ್ರಹಣ ವೀಕ್ಷಣೆ ಮಾಡಲು ಪ್ರೋತ್ಸಾಹಿಸುವುದು. 

(21) ಗ್ರಹಣಕ್ಕಾಗಿ ಪ್ರವಾಸ ಹೊರಡುವ ತಂಡಗಳನ್ನು ರಚಿಸಿ ಪ್ರೋತ್ಸಾಹಿಸುವುದು. 

(22) ಸೌರ ಕನ್ನಡಕ ಹಾಕಿಕೊಳ್ಳದೆ ಗ್ರಹಣ ವೀಕ್ಷಿಸಬಾರದೆಂದು ಜನರಿಗೆ ಎಚ್ಚರಿಕೆ 
ನೀಡುವುದು. 

(23) ಪಕ್ಷಿಗಳ ವರ್ತನೆ ಹಾಗೂ ಹಾರಾಟವನ್ನು ಗಮನಿಸುವುದು. | 

(24) ವಿಜ್ಞಾನಿಗಳಿಂದ, ವಿಜ್ಞಾನ ಸಂಸ್ತಗಳಿಂದ ಗ್ರಹಣದ ಮಾಹಿತಿಗಳನ್ನು ಸಂಗ್ರಹಿಸುವುದು. 

ತ್‌ ಹಿಂದಿನ ವರದಿ, ಫೋಟೋ ಹಾಗೂ ಲೇಖನಗಳನ್ನು ಸಂಗ್ರಹಿಸುವುದು. 


ಗ್ರಂಥ ಯಣ 
(1) ಖಗ್ರಾಸ ಸೂರ್ಯಗ್ರಹಣ - ಚೆನ್ನವೀರಕಣವಿ. 
(2) ಗ್ರಹಣ - ಬಿ.ಎಸ್‌. ಶೈಲಜ, ಆಗಸ್ಟ್‌ 1995. 
(3) ಗ್ರಹಣ - ಅಡ್ಯನಡ್ಕ ಕೃಷ್ಣಭಟ್‌, 1995 


(4) Nightfall on a Sunny Morning - N.C. Rana, Dec., 1994. 
(5) Total Solar Eclipse of August 11, 1999 - Jagdev Singh, Oct., 1998. 


ಭಾರತ ಜ್ಞಾನ ವಿಜ್ಞಾನ ಸಮಿತಿಯ ಪ್ರಕಟಣೆಗಳು 


ಸಃ ಪ್ರಕಟಣೆ ಬೆಲೆ 
ಸಂಖ್ಯ 

1. ' ಸಾಕ್ಷರತೆ ಏಕೆ? 3.00 
2. ಬಿಜಿವಿಎಸ್‌ನ ಧ್ಯೇಯಗಳು, ಕನಸುಗಳು, ಗುರಿಗಳು, ಸಾಧನೆಗಳು 2.00 
3. ಗಾನಗುಚ್ಛ 25.00 
4. ಸಮತಾ ವಿಜ್ಞಾನ ಮೇಳ 15.00 
5. ನಮ್ಮ ಆರೋಗ್ಯ ನಮ್ಮ ಕೈಯಲ್ಲಿ 8.00 
6. ಚಿಣ್ಣರ ಲೋಕ 10.00 
7. ಬಳಕೆದಾರರೆ ಎಚ್ಚೆತ್ತುಕೊಳ್ಳಿ 11.00 
8. ನಿಸರ್ಗ, ಸಮಾಜ, ವಿಜ್ಞಾನ 15.00 
9. ಏಳು ಎಚ್ಚರವಾಗು | | 4.00 
10. ಹೊತ್ತಿತೋ ಹೊತ್ತಿತೋ ಅಕ್ಷರದ ದೀಪ 4.00 
11. ತಾಯಿ ಮತ್ತು ಮಗುವಿನ ಆರೋಗ್ಯ: 11.00 
12. ಕತ್ತಲೆ ಮತ್ತು ಬೆಳಕು 4.00 
13 :ಅತಜೇಧ್ರ ಸ 4.00 
14. ಮುದ್ದು ಮಗು ನಿನ್ನ ನಗು 4.00 
15. ಆರೋಗ್ಯ? ಅನಾರೋಗ್ಯ ಏಕೆ? 4.00 
16. ಒಂದು ಮುಂಜಾನೆಯ ಜಾದು 4.00 
Wy ಜ್ಞಾನದ ಪರಂಪರೆ 4.00 
18. ನಮ್ಮ ಸ್ವಾತಂತ್ರ್ಯ 3.00 
19. ನಮ್ಮ ಸಮಾಜ ನಮ್ಮ ಜೀವನ 3.00 
20. ನೀನು ಹುಟ್ಟಿದ್ದು ಹೇಗೆ? 12.00 
21. ಹೆಣ್ಣು ಮಗು ಹುಟ್ಟಿದೆ 4.00 
22. ` ಹೇಲ್‌ಬಾಪ್‌ ಧೂಮಕೇತು 4.00 
23. ಆಡಿ ಕಲಿಯೋಣ 40.00 
24. ಸ್ವಾತಂತ್ರ್ಯ ಚಳುವಳಿಯಲ್ಲಿ ನಮ್ಮ ವಿಜ್ಞಾನಿಗಳು 15.00 
25. ಸ್ವಾತಂತ್ಯ ಸಮರದ ಆರಂಭದ ಹೆಜ್ಜೆಗಳು 6.00 
26. ನಮ್ಮ ರಾಷ್ಟ್ರೀಯ ಚಳುವಳಿ 15.00 
27. ನಮ್ಮ ಸೂರ್ಯ 10.00 
28. ಖಗೋಳಯಾನ 20.00 
29. ಗೆಲಿಲಿಯೋ ಪ್ರಸಂಗಗಳು 10.00 
30. ನಮ್ಮ ರಾಷ್ಟ್ರೀಯ ಚಳುವಳಿ (ಪ್ರಧಾನೇತರ ಹೋರಾಟಗಳು) 12.00 
31. ಮರೆಯಲಾಗದ ಭಗತ್‌ ಸಿಂಗ್‌ 8.00 
32. ಪರಿಸರ ಪಯಣ 15.00 
33. ಬ್ರಿಟಿಷರ ಕಾಲದಲ್ಲಿ ಭಾರತದ ಬವಣೆ 10.00 
34. ಸೂರ್ಯಗ್ರಹಣ 5.00 

